
ЦІ ВЫХАВАЕМ ПАТРЫЁТА У? 


і 


Аціхлі стрэлы ў залітай крывёю 
Маскве, пахаваны забітыя ў крывавай 
бойні. Дзякаваць Богу, яшчэ аднаго ка- 
стрычніцкага перавароту на гэты раз 
не атрымалася. 

З апакаліптычных тэлевізійных пе- 
радач тых дзён мяне ўдарыў у самае 
сэрца наступны фрагмэнт. Перад тэле- 
камэрай прызнаецца ў сваёй віне ма- 
ладзенькі «баявік». Пакамечаная во- 
пратка, узлахмачаны чуб, вочы разгуб- 
лена бегаюць. Па ўсім відаць -- не 
масквіч, у кампанію бандытаў папаў 
выпадкова: «Пообеіцали денег на доро- 
гу... Уговорили... Геперь так не по- 
ступил бы...» Псыхалёгія нацыі, якая 
захлынаецца ад свайго-ж шматвекаво- 
га імпэрыялістычнага шалу? А якая 
псыхалёгія адрачэнцаў, якіх таксама 
шмат на Беларусі? 

З трывогай думаю пра нашых дзетак 
1 моладзь. Ці стануць усе яны сьведа- 
мымі грамадзянамі незалежнай Айчы- 
ны? Пераважная большасьць белару- 
скіх дзяцей вырастае ў расейскамоўнай 
стыхіі. «Обіцепонятный» запаланіў 
сям'ю, сяброў, вуліцу, крамы, тран- 
спарт, спорт, кіно, тэлевізію, школу, 
кнігі. Урадаўцы ад асьветы ганарацца, 
што ў Менску ажно 121 «беларуская» 
школа. Але-ж і тут беларуская «мо- 
ва» --- толькі на ўроках. Чаму? На Бе- 
ларусі шмат настаўнікаў-энтузіястаў 
Адраджэньня. Але-ж ня менш і тых, 
хто гаворыць па-беларуску толькі на 
ўроках. Пасьля званка з тымі самымі 
дзецьмі гаворка ўжо вядзецца на «об- 
шепонятном». Ну, а настаўнікі матэ- 
матыкі, хіміі, замежных моў і г.д. 
нават адмаўляюцца выкладаць свой 
прадмет па-беларуску. Нічога не дае І 
так званая «перападрыхтоўка». 

Афіцыйна лічыцца, што ў школах 
Рэспублікі Беларусь (РБ) дзейнічае 
канцэпцыя нацыянальнага навучаньня 
і ўзгадоўваньня. Але-ж беларускі ўра- 
давец так можа пералапаціць якую хо- 
чаш канцэпцыю, што ніхто яе не па- 


знае. Памятаецца, у Караткевіча: Бе- 
ларусам даў Бог самае горшае ў сьвеце 
начальства... Дык вось яшчэ з брэж- 
неўскіх часоў у нас у школах падруч- 
нікі купляюць і раздаюць вучням за 
кошт дзяржавы. І кожны такі падруч- 
нік павінен адслужыць ня менш чаты- 
рох гадоў. Кіруючыся гэтым «праві- 
лам», у Міністэрстве адукацыі РБ 
склалі вельмі цікавы дакумэнт -- «Пе- 
ралік падручнікаў і вучэбных дапа- 
можнікаў, прыгодных для выкары- 
станьня ў школьных бібліятэчных 
фондах у 1993/94 навучальным годзе». 
Згодна з гэтым дакумэнтам, да «пры- 
годных» аднесены падручнікі, якія 
выдаваліся з 1986 па 1993 год. Што азна- 
чае першая дата, разумее кожны: па- 
чатак знакамітай перабудовы «квіт- 
неючага» СССР. Вось і набываюць ве- 
ды вучні той самай клясы па тым са- 
мым прадмеце на розным матэрыяле І 
з розных пазыцый. Канкрэтны пры- 
клад. Вучні ІУ клясы школ зь бела- 


рускай мовай навучаньня маюць чы- 


танку «Роднае слова» Э. Агняцьвет і Я. 

Івашуціч. Але ў адных школах (тут 
дзеткам сапраўды пашанцавал а)--1993 
год выданьня, а ў астатніх -- 1999 1 1991 
гадоў. Першыя сярод іншых цікавых 
твораў будуць вучыць напамяць вершы 
«Ты мой брат» Алеся Гаруна, «Пагоня» 
Артура Вольскага, «Скарбы» Канстан- 
цыі Буйло, чытаць апавяданьні пра 
Еўфрасіньню Полацкую, князёўну 
Рагнеду, Міколу Гусоўскага, даведа- 
юцца пра беларускія абрады «Багач», 
«Дзяды», «Каляды», «Купальле». Дру- 
гія-ж пра ўсё гэта змогуць толькі 
пачуць ад настаўніка, бо ў ранейшых 
выданьнях чытанкі такія творы 
зьмясьціць было нельга. Затое гэтыя 
дзеткі змогуць прачытаць ажно 14 тво- 
раў пра «Сьвятло Кастрычніка» і б пра 
«Дарагога Ілыча». Праграма гэтага не 
вымагае, але-ж вучням вочы не зашы- 
еш. 

(Працяг на 2-й ст.) 





ЗЬЕЗД ЗГУРТАВАНЬНЯ БЕЛАРУСАЎ У 
ВЯЛІКАБРЫТАНІІ 


16 кастрычніка ў канфэрэнцзалі 
Беларускае Бібліятэкі імя Ф. Скары- 
ны ў Лёндане адбыўся 47-мы агульны 
гадавы зьезд ЗБВБ. Адкрываючы яго, 
старшыня Згуртаваньня сп. Янка МІ- 
халюк папрасіў а. Аляксандра Надсана 
сказаць малітву, пасьля чаго была ўша- 
наваная памяць а. Янкі Пякарскага. 

У прэзыдыюм зьезду былі выбраныя 
сп. М. Швэдзюк (старшыня), др. І. Гур- 
ло і А. Зданковіч (сакратары). Др. 
Гурло прачытала пратакол папярэдня- 
га зьезду, асп. Я. Міхалюк зрабіў спра- 
ваздачу з праробленае працы, выба- 
чаючыся пры гэтым, што з прычыны 
ягонае хваробы давялося зьезд адклась- 
ці аж на пяць месяцаў. Сп. Міхалюк 
вельмі дзякаваў тым, хто наведваў яго 
ў шпіталі. 

Спсп. Я. Ясьвіловіч і М. Швэдзюк 
паінфармавалі прысутных аб Першым 
зьезьдзе беларусаў сьвету. 


Сп. П. Асіповіч прадставіў пісьмо- 
вы рапарт пра дапамаговую дзейнасьць 
ЗБВБ 1 сказаў, што стан касы даволі 
здаровы. Толькі на дапамогу бела- 
рускім курсантам Лёнданскага ўнівэр- 
сытэту было выдана пяць тысяч фун- 
таў. Сп. Міхалюк падзякаваў праф. 
Джэймсу Дынглі за ўдалы падбор кур- 
сантаў у Менску на Лёнданскі ў-т. 

У новую галоўную ўправу былі абра- 
ныя: Я. Міхалюк -- старшыня, М. 
Дзейка 1 А. Зданковіч -- заступнікі 
старшыні, др. І Гурло -- сакратар, П. 


Асіповіч -- скарбнік, Я. Ясьвіло- 


віч -- сябра ўправы. 

У наглядную раду ўвайшлі: В. Мар- 
тынчык (мастак), М. Сенька і Э. Бжэ- 
ЗІНСКІ. 

Зьезд закончыўся пачастункам, пад- 
трыхтаваным сп-няй Л. Міхалюк. 


А. Зданковіч 


Ргісе 52.50 





ВІНШУЕМ КАНАДЗКІХ БЕЛАРУСАЎ! 
У лістападзе 1948 году ў Таронта была заснавана першая беларуская арга- 
ў нізацыя -- Згуртаваньне Беларусаў Канады (ЗБК). ЗБК і Беларускае На- ў 
цыянальнае Аб'еднаньне (БНА) далі пачатак Каардынацыйнаму Камітэту ў 


Беларусаў Канады. 


З нагоды 45-годзьдзя ЗБК віншуем сяброў Згуртаваньня і жадаем далейшых ў 
удачаў усім беларускім арганізацыям у Канадзе, якія плённа працуюць на 
ў славу Беларусі. 


Беларуска-Амэрыканскае Задзіночаньне 





Беларускі Інстытут Навукі й Мастацтва 1 


Рэдкалегія газэты «Беларус» 


МІНІСТАР П. КРАЎЧАНКА Ў ЛЁНДАНЕ 


Міністар замежных спраў РБ Пётр 
Краўчанка прыбыў з афіцыйным візы- 


“там у Лёндан самалётам зь Нью-Ёрку 11 


кастрычніка. На аэрапорце яго су- 
стрэў прадстаўнік брытанскага ўраду 


“сэр Дэрэк Додсан. 


Увечары таго-ж дня, у супра- 
ваджэньні врадстаўнікоў брытанскага 
і беларускага ўрадаў, сп. Краўчанка з 
жонкай Галінай наведалі Беларускую 
Бібліятэку імя Ф. Скарыны. Прыбыў 
сюды і консуль РБ з жонкай і да- 
чушкай сп. А. Якавіцкі. 

Гэтая падзея не магла не хваляваць 
беларускае грамадзтва Лёндану, якое 
шчыра вітала гасьцей. Хоць шмат чаго 
застаецца да пажаданьня ад сёньняшня- 
га ўраду Беларусі, у гэты дзень настрой 
у людзей быў сьвяточны. 

Па аглядзе бібліятэкі адбылася ў 
канфэрэнцзалі сустрэча беларускага 
грамадзтва са сп. Краўчанкам, якога 
вітаў сп. Янка Міхалюк, старшыня 
Згуртаваньня Беларусаў у Вялікабры- 
таніі. Сп. Краўчанка перадаў прыві- 
таньні ад беларусаў Амэрыкі, упа- 
асобку ад сп-тва Бартулёў, калішніх 
лёнданцаў. Скарынінскаму цэнтру сп. 
Краўчанка перадаў кніжку др. Я. За- 
прудніка «Беларусь на гістарычным 
скрыжаваньні» 1 падарыў вазу зь бела- 
рускага шкла -- рэпрадукцыю з калек- 
цыі Радзівілаў. 

Ад імя дырэктара Бібліятэкі а. Ал. 
Надсана (які быў выехаўшы ў Бела- 
русь) і ад бібліятэчнага камітэту ві- 
таў міністра праф. Джэймс Дынглі, а 
ад імя манчэстэрскага прыходу 
БАПЦ-- а. Янка Абабурка. 

На вечары быў брытанскі пасол у 
РБ. сп. Джон Эвэрард. 

Сп. Краўчанка паінфармаваў аўды- 
торыю аб сваіх паездках на розныя су- 
стрэчы і сказаў, што ён заўсёды ці- 
кавіўся творамі Скарыны і змог адшу- 
каць іх у розных кутках сьвету. 

Гаворачы пра міністэрства замеж- 
ных спраў РБ, ён сказаў, што ў ім цяпер 
працуе 200 чалавек і ўсе яны ў веку да 
30 год. 

Інтэграцыя Беларусі ў Эўропу, ска- 
заў міністар, сёньня немагчымая ў су- 
вязі са станам эканомікі як белару- 
скае, гэтак і эўрапейскае. 


Сп. Краўчанка гаварыў таксама пра 
патрэбу абароны беларусаў Беласточ- 
чыны, на якіх вядзецца польскі наступ 
у атмасфэры варожасьці да ідэі неза- 
лежнасьці Беларусі, а таксам пра фі- 


нансы, якія польская эміграцыя накі- 
роўвае цяпер у Горадзеншчыну. 

Сп. Краўчанка расказаў пра разь- 
віцьцё беларускасьці ў школах рэспуб- 
лікі, пра выдавецкую справу, пра рых- 
таваньне новае нацыянальнае белару- 
скае энцыкляпэдыі. 

Прапанаванае ў Вярхоўным Савеце 
двумоўе, сказаў міністар, ня пройдзе, 
пытаньне зьнята з парадку дня. 

Зь іншыя тэмаў сп. Краўчанка даво- 
лі шырока гаварыў пра незалеж- 
насьць, нэўтралітэт, ядзерную зброю, 
стан эканомікі. Выступленьне міні- 
стра трывала больш за паўтары гадзі- 
ны, пасьля чаго з паўгадзіны ён ад- 
казваў на пытаньні. 

«Жыве і будзе жыць сьвятая Бела- 
русь» -- гэткімі словамі закончыў 
сваю прамову высокі госьць. 

Др. Ірына Гурло, сакратар ЗБВБ, 
уручыла сп-тву Краўчанкам сувэнір- 
ныя падарункі. 

Сустрэча закончылася прыняцьцём, 
якое прайшло вельмі ўдала, з музыкай 
і танцамі, у часе якіх найлепшай тан- 
Цорай была трохгадовая Джана, дачуш- 
ка сп-тва Якавіцкіх. . 
А. Зданковіч 


БЕЛАРУСКА-БРЫТАНСКАЯ 
ДЭКЛЯРАЦЫЯ 


Чатырохдзённы візыт Міністра за- 
межных спраў Пятра Краўчанкі ў Лён- 
дан завяршыўся падпісаньнем суполь- 
нае дэклярацыі аб далейшым палітыч- 
ным, эканамічным і культурным 
супрацоўніцтве. Сфармуляваныя ўжо 
і хутка будуць падпісаныя дакумэнты 
аб урэгуляваньні падаткавых пытань- 
няў, а таксама аб самалётнай лініі 
паміж дзьвюма краінамі. Паводля сп. 
Краўчанкі, брытанскія прадпрымаль- 
нікі зацікавіліся інвэстыцыямі ў Бе- 
ларусі. 

Між іншага, беларускі міністар 
сказаў свайму брытанскаму адпавед- 
ніку, Даглясу Гэрду, што Беларусь 
«поўнасьцяй падтрымвае расейскага 
Прэзыдэнта Барыса Ельцына» (ЕВІ5, 
14.Х 13.Х) 


ПРАДУКТЫ ПА КАРТАЧКАХ 


Менскі гарадзкі савет пастанавіў, 
што з пачаткам студзеня 1994 году «нар- 
міраваныя прадуктовыя тавары будуць 
прадавацца па спэцыяльных картач- 
ках». 


БЕЛАРУС 29 407 Лістапад 1993 г. 


ВІЕГАВО5 
Веіагизап Меузрарег іп іле Егее Успа 
РубІізпед топіпіу бу 
ВЕГАЕОЗАМ АМЕВІСАМ АЗ5ЗОСІАТІОК, ІМС. 
Зирбссгір(іоп ў 25 уеагіу 


«БЕЛАРУС» -- Газэта Беларусаў у Вольным Сьвеце. 


Выходзіць месячна 


Рэдагуе Калегія 


Выдае: Беларуска-Амэрыканскае Задзіночаньне. 
Падпіска зь перасылкаю 25 дал. на год. 
Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 





ЦІ ВЫХАВАЕМ ПАТРЫЕТАУ? 


(Заканчэньне зь 1-й ст.) 


Для вучняў УШ і ІХ клясаў «Пера- 
лік» прапануе па два падручнікі гісто- 
рыі Беларусі Э. Загарульскага (8-9, 
1992, 1993 гг.), М. Біча (8, 1993 г.), В. 
Фаміна (9, 1993 г.). 

Кнігі М. Біча і В. Фаміна з тых 22 
падручнікаў гісторыі і геаграфіі Бе- 
ларусі і сусьвету, якія выдалі ў гэтым 
годзе беларускія навукоўцы. Падзеі і 
факты тут падаюцца зь дзяржаўных па- 
зыцый Рэспублікі Беларусь. Наклады 
гэтых падручнікаў дастатковыя, каб 
забясьпечыць усіх вучняў УШ 1 ІХ кля- 
саў. Навошта-ж было ўспамінаць у 
«Пераліку» і вялікадзяржаўніцкі пад- 
ручнік Э. Загарульскага, які сьцьвяр- 
джае: «У ІХ стагодзьдзі ва ўсходніх 
славян узьнікла першая ў іх гісторыі 
раньнефэадальная дзяржава Старажыт- 
ная (Кіеўская) Русь... Яны сталі гава- 
рыць на адной (?) старажытнарускай 
мове, усьведамлялі сябе як адзін народ 
з агульнай радзімай, агульнай мовай, 
агульнай гісторыяй і агульным лёсам» 
(бб. 25, 26). Полацкае і Тураўскае кня- 
ствы аўтар называе «заходне-рускімі 
землямі». І далей: «Вызваленчая вайна 
(маюцца на ўвазе паўстаньні 1648 1 1653 
гг. ---Р.Р.-А.) паказала, што беларускі 
і ўкраінскі народы без дапамогі брац- 
кага рускага народу ня змогуць пазба- 
віцца ад улады магнатаў, шляхты і ка- 
таліцкай царквы» (б. 103). 

Або -- пра падзел Рэчы Паспалітай: 
«Узьяднаньне Беларусі з Расіяй было 
абумоўлена ўсім ходам гістарычнага 
разьвіцьця беларускага народу. Яно ад- 
павядала яго кроўным інтарэсам, яго 
спрадвечнаму імкненьню ўзьяднацца з 
родным па паходжаньню, мове, культу- 
ры рускім народам» (б. 132). 

І такая вялікадзяржаўніцкая фаль- 
сыфікацыя па ўсім падручніку Э. За- 
гарульскага. Калі ўлічыць, што боль- 
шасьць настаўнікаў гісторы! старшага 
пакаленьня прывучана да марксыцка- 
вялікадзяржаўніцкіх догмаў, што гі- 
сторыя Расеі і СССР вывучаецца ў 


УП-ХІ клясах па падручніках, выда- 
дзеных у Маскве і толькі перакладзе- 
ных на беларускую мову ў Менску, 
можна дакладна ўявіць, якое «нацыя- 
нальнае» ўзгадаваньне маем на ўроках 
гісторыі ў старэйшых клясах школаў 
РБ. 

Для фармаваньня нацыянальнай 
сьведамасьці моладзі неабходнае вы- 
хаваньне духовасьці праз эмацыяналь- 
нае ўспрыняцьце багацьця культурнай 
спадчыны народу, яго літаратуры і ма- 
стацтва. Аднак на сёньняшні дзень вы- 
кладаньне беларускай літаратуры ў 
школе, асабліва ў старэйшых клясах, 
празьмерна сацыялягізавана. Абмежа- 
ваныя веды вучняў пра старажытную 
беларускую літаратуру. Няма ў школе 
сапраўдных Купалы, Цёткі, Гаруна. 
Міжваенная і сучасная беларуская 
літаратура вывучаецца па падруч- 
ніках, якія былі складзены ў сярэдзіне 
70-х гадоў, а цяпер крыху падпраўле- 
НЫЯ. 

Між тым, часопіс «Роднае слова» 
яшчэ з чэрвеня мінулага году публікуе 
вельмі цікавую альтэрнатыўную пра- 
граму-праспэкт па беларускай літара- 
туры для ІХ-ХІ клясаў, якую склалі вя- 
дучыя супрацоўнікі Акадэміі Навук 
Беларусі. Чаму-б на яе падставе на- 
шым навукоўцам ня скласьці і падруч- 
нікі для школы? Падручнікі навукова 
аб'ектыўныя, цікавыя, якія абудзілі-б 
у вучняў любоў 1 павагу да літаратуры 
1 яе творцаў, выхоўвалі-б беларусаў- 
патрыётаў? 

Хацелася-б распавесьці яшчэ і пра 
тое, як цяперашнія школьныя прагра- 
мы эстэтычнага цыклю хаваюць ад на- 
шых вучняў багатую культурную спад- 
чыну беларускага народу, як адлуча- 
юць нашых дзетак ад роднай мовы ма- 
скоўскія падручнікі тыпу «Англий- 
ский язык», «Немецкий язык», бо сваіх 
падручнікаў па замежных мовах ня ма- 
ем... 


Але пра гэта -- іншым разам. 
Рагнеда Грышкевіч-Аляхновіч 


ПАЧАТАК МУЗЭЮ «БЕЛАРУСЫ Ў СЬВЕЦЕ» 


У канцы верасьня ў памяшканьне бы- 
лога Інбелкульту (вул. Рэвалюцыйная, 
б. Койданаўская, 15) канчаткова пера- 
ехаў Нацыянальны Навукова-Асьвет- 
ны Цэнтр імя Ф. Скарыны. Там-жа, у 
самым вялікім пакоі, сьцены якога па- 
мятаюць Максіма Гарэцкага і Ўсева- 
лада Ігнатоўскага, Якуба Коласа і Ян- 
ку Купалу, дзейнічае музэйная выстава 
«Беларусы ў сьвеце», урачыста адкры- 
тая ў часе І-га зьезду беларусаў сьвету. 
Памятныя рэчы, кнігі, пэЭрыядычныя 
выданьні, фатаграфіі, рукапісы, ар- 
хіўныя дакумэнты перадалі сюды 
Алесь Алехнік з Аўстраліі, Ігар Казак 
і Вітаўт Кіпель з ЗША, Барыс Кіт з 
Германіі, Аляксандр Надсан зь Вялі- 
кабрытаніі і інш. Свае палотны ах- 
вяравалі мастакі Валерый Дзевіскіба, 
Мікола Купава, Вячка Целеш, Кастусь 
Харашэвіч. Многа цікавых матэрыя- 
лаў пра Міхала Забэйду-Суміцкага, 
Пятра Мірановіча, беларусаў у да- 


ваеннай Латвіі перадаў паэт Сяргей 
Панізьнік. 

Аднак мы разумеем, што зроблены 
толькі пачатак. Разам з «Бацькаўшчы- 
най», Міжнароднай Асацыяцыяй Бе- 
ларусістаў будзем пашыраць экспазы- 
цыю, рабіць новыя стэнды, прысьве- 
чаныя дзеячам беларускай эміграцыі, 
нашым землякам, якія працавалі і 
працуюць у іншых краінах. Таму 
зьвяртаемся да ўсіх прадстаўнікоў бе- 
ларускай дыяспары, хто мае адпавед- 
ныя матэрыялы: давайце пакінем для 
будучых пакаленьняў памяць пра нашы 
паўсядзённыя справы, створым музэй 
«Беларусы ў сьвеце». 


Наш адрас: Беларусь, 220050. Мінск- 
50, вул. Рэвалюцыйная (Койданаў- 
ская), 15. Цэнтр імя Ф. Скарыны. 

Адам Мальдзіс, 
дырэктар Цэнтру, 
прэзыдэнт МАБ. 


БЕЛАРУСЬ, НАТО І РАСЕЯ 


Дзяржаўны Сакратар ЗША Ўорэн 
Крыстафэр у часе візыту ў Менску 26 
кастрычніка сёлета, як перадало Мен- 
скае радыё, «пазытыўна ацаніў дэма- 
кратызацыю нашага грамадзтва» і ска- 
заў, што «дачыненьні паміж Злучаны- 
мі Штатамі і Беларусьсю дынамічна 
разьвіваюцца». 

Паводле расейскай тэлевізійнай 
станцыі Астанкіна, «Ўорэн Крыста- 
фэр азнаёміў беларускіх лідэраў з зая- 
ваю амэрыканскага Прэзыдэнта Клін- 
тана пра НАТО. Прэзыдэнт Злучаных 
Штатаў выставіў новую праграму, 
названую “Партнэрствам для свабо- 
ды”». Як глядзяць беларускія лідэры 
на далучэньне Беларусі да НАТО? 
Некаторыя ставяцца прыхільна да гэ- 
тай ідэі. 

Расейскае прэсавае агентцва Ітар- 
Тасс падало зь Менску пра выказваньне 
Старшыні ВС РБ Ст. Шушкевіча: 
«Беларускі лідэр уважае, што плян 
амэрыканскага Прэзыдэнта Біла 
Клінтана, які дае магчымасьць Бела- 


русі браць удзел у некаторых суполь- 
ных мерапрыёмствах НАТО, не супя- 
рэчыць нэўтральнаму статусу гэтай 
былой савецкай рэспублікі». (ЕВІ5, 
27.Х.93) 

Але Шушкевічавых паглядаў не 
падзяляюць некаторыя высакапастаў- 
леныя расейскія генэралы. Газэта 
«Нью-Ёрк Таймс» падала 26 лістапада 
з Масквы, пад заг. «Расея перасьцера- 
гае НАТО перад пашырэньнем на 
ўсход», заяву шэфа замежнай разьвед- 
кі Расеі Яўгена Прымакова. Прыма- 
коў заявіў, што пашырэньне супрацоў- 
ніцтва НАТО на новыя краі Ўсходняе 
і Цэнтральнае Эўропы змусіць Расею 
«грунтоўна перагледзець усе свае аба- 
ронныя канцэпцыі, разьмяшчэньне ўз- 
броеных сілаў і апэрацыйныя пля- 
НЫ». 

Амэрыканская праграма «Партнэр- 
ства для свабоды» будзе абмяркоўвацца 
на нарадзе кіраўнікоў НАТО ў сту- 
дзені наступнага году ды, пэўна-ж, бу- 
дзе ў міжчасе дэбатавацца ў Менску. 


ПОЛЬШЧА РЫХТУЕ МІСІЯНЕРАЎ 
ДЛЯ БЕЛАРУСІ 


У ліпеня 1993 году, падчас трынзыт- 

нага праезду з Варшавы ў Менск, на 
Першы зьезд беларусаў сьвету, аўтар 
гэтага артыкулу сядзеў у адным вагоне 
з групай беларускіх каталіцкіх сэмі- 
нарыстаў, якія варочаліся дамоў на 
Беларусь на канікулы. Падчас гутаркі 
аказалася, што гэтых маладых людзей 
(па 19-20 год) у Польшчы прыгатаўля- 
юць да каталіцкай МІСІЯНЕРСКАЙ 
работы на Беларусі. 
Паміж сабой яны гутарылі па-расей- 
ску з выразным польскім акцэнтам і 
ўжывалі шмат польскіх слоў, хоць У 
Польшчы былі яны ўсяго адзін год. 
Можна прадбачыць, як яны будуць апа- 
лячаны і ў якой мове будуць весьці 
сваю”місіянерскую работу на Беларусі 
праз, скажам, пяць гадоў побыту ў 
Польшчы. Міжволі прыходзіць на 
думку езуіцкая пагаворка: «Дайце нам 
маладога хлопчыка, а мы яго зробім 
езуітам». 

Завязалася ў нас з гэтымі будучымі 
місіянерамі гутарка. Ім польскія 
ксяндзы-выкладчыкі ўжо ўсьпелі ра- 
сказаць аб каталіцкім сьвятым Андрэі 
Баболі, але яны ім нічога не казалі аб 
сьмерці праваслаўнага Афанасія, ігу- 
мена Берасьцейскага. 

Сярод гэтых сэмінарыстаў толькі 
адзін гаварыў па-беларуску, а рэшта - 
па-расейску. Варта тут падкрэсьліць, 
што гэтыя расейскамоўныя хлопцы 
радзіліся, жылі, хадзілі ў школу на 
Беларусі, а беларускай мовы ня веда- 
юць ці ня хочуць ведаць, аднак пасьля 
толькі аднага году ў Польшчы старалі- 
ся гаварыць па-польску. А іхняя поль- 
ская мова страшэнна прымітыўныя. 

Зьдзівіла мяне таксама, што гэтыя 
хлопцы, якія, можа, былі калісь акця- 
братамі, піянерамі, а можа й камса- 
мольцамі, цяпер паехалі ў Польшчу 
вучыцца на місіянераў. О, іетрога! О, 
птоге5! Што за часы! Што за абычаі! 

Я ім сказаў, што паводле ватыкан- 
скай палітыкі, місіянераў вучаць 
мовы тых народаў, дзе яны будуць весь- 
ці сваю місіянерскую работу. Дык па- 
водле гэтай пастановы, місіянераў на 
Беларусь трэба вучыць беларускае 
мовы. На гэта ня было адказу. Ня было 
таксаму адказу ў будучых місіянераў 
на маю заўвагу, што наездныя польскія 
ксяндзы ў Беларусі не заўсёды вядуць 
рэлігійную работу, а займаюцца палі- 
тыканствам, пашырэньнем польскай 
культуры, мовы, польскіх школаў і 
г.д. Усё гэта, натуральна, вядзецца на 
польскай мове. 


Цікава, ці палякі ў Польшчы пазво- 


лілі-б праваслаўным сьвятаром, ска- 
жам, зь Беларусі ехаць у Польшчу і 
займацца місійнай работай, засноў- 
ваньнем беларускіх школаў, пашы- 
раньнем беларускае культуры, вывеш- 
ваньнем правакацыйных памяткавых 
табліцаў у цэрквах і да таго падобным. 

Спатканьне з гэтымі будучымі МІ- 
сіянерамі зрабіла на мяне вельмі пры- 
крае 1 сумнае ўражаньне. Шкада мне 
было гэтых маладых, нявінных хлап- 
цоў, што чужыя людзі ўжываюць іх 
для сваёй польска-місіянерскай рабо- 
ты. Дзіўлюся іхным бацьком, што яны 
на гэта пазволілі. А гэтае місіянер- 
ства можа давесьці да міжканфэсій- 
най варожасьці на Беларусі. 

На што і каму гэтае місіянерства 
патрэбнае? Ці-ж ня мала місіянерская 
работа польскіх ксяндзоў на нашай 
зямлі (і ня толькі нашай) нарабіла 
няшчасьця, бяды, ненавісьці, нетале- 
рантнасьці і г.д. у мінулых стагодзь- 
дзях? Ці замала крыві пралілося із-за 
вуніі 1596 году? 

Я баюся, што гэтае новае, адноўле- 
нае місіянерства можа прычыніцца да 
паўтарэньня сумных падзеяў з 16-17-га 
стагодзьдзяў. Хацеў-бы думаць і ве- 
рыць, што беларускі ўрад зробіць усё 
магчымае, каб да гэтага не дапусьціць. 
Няхай у гэтым выпадку гісторыя не 
паўтараецца. 

І на канец, ці не пара ўжо сказаць 
адкрыта і голасна розным польскім 
ксяндзом-місіянерам: «Пакіньце нас у 
супакоі. Не рабце закалоту на Белару- 
сі. Не рабеце ў настаго, што вам самым 
было-б нямілае. Едзьце туды, адкуль 
вы прыехалі. Рабеце сваю рэлігійную 
работу ў Польшчы: вы там больш па- 
трэбны». 

М. Швэдзюк 


БЕЛАРУСЬ УХВАЛЯЕ СТАТУТ СНД 


Урад Рэспублікі Беларусь ухваліў з 
папраўкамі Статут Садружнасьці 
Незалежных Дзяржаў (СНД), які быў 
прыняты ў Маскве 22 студзеня сёлета. 
Сутнасьць паправак у тым, што Бела- 
русь не дае аўтаматычнае згоды на па- 
сыланьне свайго войска ў іншыя дзяр- 
жавы СНД і ня прыймае на сваю тэры- 
торыю войскаў зь іншых дзяржаваў 
Садружнасьці. У кожным гэткім вы- 
падку патрэбная будзе згода Вярхоўна- 
га Савету РБ. 

Статут СНД павінен яшчэ быць ра- 
тыфікаваны Вярхоўным Саветам рэс- 
публікі. (ЕВІ5, 16.ХІ.93) 


ўна аа чам мача ча 





90-х Угодкаў ЖЫЦЬЦЯ 
НАТАЛЬЛІ АРСЕНЬНЕВАЙ 


Нядзеля 14 лістапада, 1993г Гаят-Рыджэнсы, Нью-Брансвік, Н.ДЖ. 


БЕЛАРУСКІ ІНСТЫТУТ НАВУКІ І МАСТАЦТВА 


БЕЛАРУСКА - АМЭРЫКАНСКАЕ ЗАДЗІНОЧЫНЬНЕ 
АРГАНІЗАЦЫЯ БЕЛАРУСКА-АМЭРЫКАНСКАЕ МОЛАДЗІ 


ў 
і УШАНАВАЛЬНЫ БАНКЕТ 
ў 
ў 





У нядзелю 14 лістапада ў аднэй з за- 
ляў гатэлю Гаят-Рыджэнсы ў гор. Нью- 
Брансьвіку адбыўся банкет у гонар На- 
тальлі Арсеньневай, паэткі, шматга- 
довай грамадзкай і культурнай дзяяч- 
кі, былога рэдактар газэты «Беларус», 
з нагоды 90-х угодкаў ейнага жыцьця. 
Сьвяткаваньне ладзілі тры арганіза- 
цыі: Беларуска-Амэрыканскае Задзі- 








букет кветак ад сп-тва Генадзя й Юлі 
Бураўкіных, а сп-ня Зора Кіпель пера- 
дала ад паэткі Дануты Бічэль-Загне- 
тавай зборнік ейных вершаў з прысь- 
вятай юбілярцы. 

З дэклямацыямі вершаў Арсеньне- 
вай выступілі сп-ні Ірэна Цупрык і 
Рыма Маленчанка, заслужаная артыст- 
ка Рэспублікі Беларусь. Дэклямавала 


Сп-ня Натальля Арсеньнева разглядае падарунак ёй ад сп-тва Юлі і Генадзя 
Бураўкіных -- вырабленыя з саломкі вазу і кветкі. Фота А. Сільвановіча. 


ночаньне, Беларускі Інстытут Навукі 
й Мастацтва ды Арганізацыя Бела- 
руска-Амэрыканскае Моладзі, у ЯкІХ І 
для якіх сп-ня Н. Арсеньнева-Кушаль 
найбольш папрацавала. 


На запросіны гэтых арганізацыяў" 


юбілярка прыехала з далёкага гор. 
Рачэстэру ў Нью-ёрк на тыднёвую па- 
быўку да свае найбліжэйшае даўнае 
сяброўкі й супрацоўніцы на грамадз- 
кай ніве сп-ні Яніны Каханоўскай, за- 
кватэраваўшы ў гасьцінным доме сп- 
тва Юлі й Паўла Андрусышыных. 

Людная юбілейная бяседа прайшла ў 
цёплай нефармальнай атмасфэры. Бы- 
ла нагоды шчыра пагаварыць ды паслу- 
хаць красамоўства прамоўцаў і дэкля- 
матараў. Урачыстасьць адкрыў сп. Ан- 
тон Шукелайць, старшыня БАЗА. Ай- 
цец пратаерэй Васіль Андрэюк сказаў 
малітву і прачытаў прывітаньне 
юбілярцы ад Мітрапаліта БАПЦ 
Мікалая. Прысутныя адсьпявалі тра- 
дыцыйную ўжо у некаторых белару- 
скіх цэрквах малітву «Магутны Божа» 
(словы Н. Арсеньневай, музыка Мі- 
колы Равенскага). 

Пра юбілярку, ейную паэзію і гра- 
мадзкую працу гаварылі ў сваіх высту- 
пленьнях сп.сп. А. Шукелайць, др. Ві- 
таўт Кіпель, старшыня БІНіМ; пасол 
РБ пры ААН Генадзь Бураўкін, Ка- 
стусь Мерляк, шматгадовы супрацоў- 
нік сп-ні Арсеньневай у БАЗА; Вера 
Запруднік, старшыня АБАМ; Ула- 
дзімер Курыла; Антон Даніловіч (па- 
эт Янка Золак); др. Ала Орса-Рамана, 
Мікола Ваўранюк, Адам Акуліч. Сп-ні 
Арсеньневай былі перададзеныя ў пада- 
рунак ружы ад арганізатараў, а таксама 
ружы ды вырабленыя з саломкі ваза й 





свае вершы 1 сама юбілярка пад гуч- 
ныя воплескі аўдыторыі. Шмат хто 
скарыстаў нагоду, каб атрымаць ад сп- 
Ні Арсеньневай аўтограф на зборніку 
ейных вершаў «Між берагамі». 


Сп-ня Н. Арсеньнева са сваёй найблі- 


жэйшай прыяцелькац, си-няй Янінай 
Каханоўскай. Фота Я. Запрудніка. 


Урачыстасьць закончыался суполь- 
ным адсьпяваньнем патрыятычнае 
песьні «Беларусь наша Маці-Краіна» 
(словы Н. Арсеньневай, музыка М. Ку- 
ліковіча). 

Др. Янка Запруднік, які вёў прагра- 
му бяседы, прачытаў шматлікія пісь- 
мовыя вітаньні юбілярцы, што прый- 
шлі з Бацькаўшчыны ды з розных кра- 
ін, а таксама падаў да ведама тэкст зва- 
роту «Да грамадзян Беларусі і да між- 
народнай супольнасьці», прыняты ў 
Менску 6 лістапада сёлета ад імя 
больш як 13 арганізацыяў і партыяў у 


« творчую моц і гожасьць беларускага 





З ПРЫВІТАНЬНЯЎ НА 90-я ЎГ ОДКІ НАТАЛЬЛІ 
АРСЕНЬНЕВАЙ 


Прывітаньні тэлеграфічныя і тэле- 
фанічна-асабістыя былі перададзеныя 
сп-ні Арсеньневай Міністрам замеж- 
ных спраў РБ Пятром Краўчанкам. Ні- 
жэй падаюцца часткі іншых пісьМмо- 
вых віншаваньняў. 


ж ж ж 


Мы, сябры Сойму Беларускага На- 
роднага Фронту «Адраджэньне», 
шлем Вам на Вашую юбілейную веча- 
рыну нашыя шчырыя прывітаньні ий 
віншаваньні. Многія з нас захапля- 
ліся Вашым пранікнёвым паэтычным 
словам яшчэ тады, калі Беларусь 
была за жалезнаю заслонай. Ваш 
талент, натхнёны ідэаламі бела- 
рускага адраджэньня, засьветчыў 


слова. Здароўя Вам, творчага 
настрою і доўгіх гадоў жыцьця! - 
Менск, 13 лістапада 1993 г., 
паседжаньне Сойму БНФ «Адра- 
джэньне». 


зс Зс зс 


Усё Ваша доўгае і ў чымсьці 
няпростае жыцьцё было асьветлена 
дзьвюмя галоўным рэчамі: Вашай 
любоўю -- з адценьнем тугі і смут- 
ку -- да Беларусі і Вашай яскравай 
паэзіяй. Менавіта гэта робіць Вашы 
творы сваеасаблівым, не падобным 


ні на што іншае гімнам сьціплай пры-. 


гажосьці нашай Бацькаўшчыны, ду- 
хоўнай вышыні яе людзей. Таму, 
упэўнены, ім наканаваны цудоўны 
лёс на доўгія гады, на шмат пака- 
леньняў народжаных на сваёй воль- 
най Радзіме беларусаў і белару- 
саў ва ўсім сьвеце. -- Вашынгтон, 
10.ХІ.1993 г., С. Мартынаў, пасол РБ 
ЗША. 


Вашая паэзія, якая натхняла бела- 
русаў замежжа, сёньня гучыць моц- 
ным голасам на Бацькаўшчыне. Яна 
вучыць беларусаў любіць і шана- 
ваць сваю зямлю, свой народ сваю 
Мову. 

7-га сьнежня сябры клюбу «Спад- 
чына» праводзяць літаратурна-му- 
зычны вечар прысьвечаны Вашаму 
юбілею, на які так сардэчна запра- 
шаем Вас, шаноўная Натальля Ар- 
сеньнева. 

А сёньня, хаця нас і раз'ядноў- 
ваюць тысячы кілямэтраў, духова 
мы разам з Вамі. Жадаем Вам зда- 
роўя, шчасьця, новых твораў. Ча- 
каем Вас на Бацькаўшчыне. Жыве 
Беларусь! -- Анатоль Белы, старшыня 
Клюбу «Спадчына». 


Зс Зс Зс 


Ад імя Каардынацыйнага Камі- 
тэту Беларусаў Канады й Задзіно- 
чаньня Беларускіх Жанчын Канады, 
якое ганарыцца Вашым у ім сяброў- 
ствам, я маю гонар і вялікую пры- 
емнасьць вітаць Вас зь 90-мі ўгод- 
камі жыцьця і жадаць Вам у добрым 
здароўі й паўнаце творчых 
сілаў сустрэць наступны вялікі 
юбілей. -- Бэры, Антарыё, 30.Х.1993 
г., Раіса Жук-Грышкевіч, старшыня 
ККБК. 





адказ на паклёп з боку ўраду РБ супраць 
Беларускага Народнага Фронту і Бела- 
рускага Згуртаваньня Вайскоўцай. 
Закрываючы ўрачыстасьць, Я. За- 
пруднік падзякаваў спсп. Янку Азарку, 
Юрку Азарку і Васілю Русаку, якія 
добра справіліся з практычным бокам 
сьвяткаваньня, ды ўсім, хто сваім удзе- 


лам ушанаваў паэтку, якой было прась- ' 


пяванае дружнае «Многае лета». 


Вы не змарнавалі свае пражытыя 
гады, улажыўшы столькі цэннай 
працы на ніве беларускай літарату- 
ры, якая будзе вечна жыць у белару- 
скім народзе. Таксама праз усё Ва- 
шае жыцьцё на Бацькаўшчыне і на 
эміграцыі Вы аддана працавалі на 
карысьць Беларускай Народнай Рэс- 
публікі. 

Ад імя Згуртаваньня Беларусаў у 
Вялікай Брытаніі я маю гонар зла- 
жыць Вам найлепшыя пажаданьні з 
нагоды Вашых 90-х угодкаў жыць- 
ця. -- Лёндан, 6 лістапада 1993 г., Я. 
Міхалюк, старшыня ЗБВБ. 


зс Зс зс 


Бэльгійскі сэктар Рады Белару- 
скае Народнае Рэспублікі і ўся бе- 
ларуская грамада ў Бэльгіі віта- 
юць слаўную й высоказаслужаную 
беларускую паэтэсу й няўтомную 
грамадзкую дзеячку Натальлю Ар- 
сеньневу зь 90-мі ўгодкамі жыцьця. 
Ейны «Магутны Божа» пасьля доў- 
гіх гадоў гучэньня за межамі да- 
рагое Бацькаўшчыны нарэшце пра- 
гучэў і прадаўжае гучэць і на род- 
най Беларусі. Хай-жа Магутны Бог- 
Уладар сусьветаў пашле ёй добрае 
здароўе, моцную сілу й вялікія 
творчыя посьпехі яшчэ на шматлікія 
гады. -- Янка Жучка, старшыня сэкта- 


ВУ. 


зс Зс зс 


Многія зь сяброў і сябровак бела- 
рускай калёніі ў Кліўлендзе доб- 
ра ўспамінаюць Вас, вельмі па- 
важаная й дастойная Натальля Ар- 
сеньнева, як настаўніцу Белару- 
скае гімназіі імя Янкі Купалы ў Ня- 
меччыне, а таксама ўспамінаюць, 
як яны прыймалі актыўны ўдзел у 
пастаноўках” Вашых п'есаў, 
дэклямацыях Вашых вершаў у часе 
ладжаных канцэртаў ці нацыя- 
нальных угодкаў як у Нямеччыне, 
гэтак і тут у Амэрыцы. Таксама вель- 
мі мы ўдзячныя Вам за дапамогу ў 
выдаваньні аддзелам моладзі каляд- 
ных і вялікодных паштовак з Вашымі 
прывітальнымі тэкстамі. 

Вы ўзбагацілі нашу літаратуру й 
дапамаглі ў нацыянальным адра- 
джэньні. Верш «Магутны Божа» 
стаўся царкоўным гімнам ужо 
даўно на эміграцыі, а цяпер кары- 
стаецца вялікай папулярнасьцю ў 
Беларусі. -- Кліўленд, 13 лістапада 
1993 г., Янка Ханенка, старшыня ад: 
дзелу БАЗА. 


Ваша плённае і актыўнае жыцьцё 
напоўнена багатым рэпэртуарам па- 
этычнай творчасьці, грамадзкай 
дзейнасьці на карысьць беларускага 
народу і нашай роднай Маці-Бела- 
русі. -- Лёс-Анджэлес, Кастусь Вай- 
цяхоўскі, выконваючы абавязкі 
старшыні аддзелу БАЗА ў Каліфор- 
ніі. 


Зс Зс Зс 


Падчас маіх частых паездак на Бе- 
ларусь мне прыходзіцца назіраць, як 
Ваша творчасьць робіцца там усё 
больш ведамай і здабывае новых 
прыхільнікаў, асабліва сярод ма- 
ладога пакаленьня. Дый інакш быць 
ня можа, бо Ваша паэзія -- неад'ем- 
ная частка духоўнага багацьця на- 
шага народу. 

Некалі я і беларусы майго пака- 
леньня вучыліся любіць Беларусь, 
сьпяваючы песьні, напісаныя на сло- 
вы Вашых вершаў. Сёньня ўвесь 
Беларускі народ Вашымі словамі 

З жыцьця ў Канадзе 


МЕСЯЦ ГІСТОРЫІ ЖАНЧЫНЫ Ў КАНАДЗЕ. 


Яшчэ ў травені Міністар для Стату- 
су Жанчыны сп-ня Мэры Колінс пры- 
слала кіраўніцтву Каардынацыйнага 
Камітэту Беларусаў Канады (ККБК) 
ліст, у якім яна прыпамінала, што ле- 
тась кастрычнік быў абвешчаны ёю 
Месяцам Гісторыі Жанчыны й заахво- 
чвала ўсе групы канадзкага грамадзтва 
адзначыць яго адпаведна. Мэта гэтага 
мерапрыемства -- узмоцніць усьведам- 
леньне і прызнаньне значэньня ўкладу 
працы жанчыны ў жыцьцё грамадзтва, 
народу й чалавецтва. Міністар зазна- 
чыла, што леташні Форум Жанчын, у 
якім брала ўдзел 80 этнічных групаў 
Канады, сустрэў ідэю Месяца Гісто- 
рыі Жанчыны надзвычай энтузія- 
стычна. 

Энтузіястычна сустрэла прапанову 
сп-ні Мэры Колінс і кіраўніцтва 
ККБК. Пазытыўна аднесьліся да пра- 
пановы арганізаваць сьвяткаваньне 
Месяца Гісторыі Жанчыны й белару- 
скія жанчыны Канады. 

У суботу 23 кастрычніка заля Бела- 
рускага Рэлігійна-Грамадзкага Цэнт- 
ру ў Таронта была гатовая да надзвы- 
чайнага сьвята. Пасярэдзіне яе быў 
агромністы стол, пакрыты беларускім 
дываном (собскасьць Марыі Ганько), 
упрыгожаны па-мастацку зробленым 
букетам з сухіх каветак (творчасьць 
Лены Кулеш, кветкі зь ейнага кветні- 
ка). Навокала вялікага стала была 
наладжана выстаўка кніг і іншых вы- 
даньняў жанчын і аб жанчынах. Вы- 
стаўку ачольваў партрэт полацкіх кня- 
зёў -- Рагнеды й Рагвалода. 

Асобны стол, пакрыты беларускім 
дываном, быў прысьвечаны князёўне 
Прадславе-Еўфрасіньні Полацкай. 
Пасярод яго, абапіраючыся аб гонкі 
лісьцясты вазон, красаваў партрэт 
Еўфрасіньні Полацкай работы нашай 
мастачкі Івонкі Сурвіла. Побач яго - 
іншы партрэт Еўфрасіньні зь вершам 
Алеся Звонака «Беларускія жанчы- 
НЫ». 

Трэці стол прысьвечаны ўмельству 
жанчыны. Пышныя, багатыя белару- 
скім арнамэнтам ручнікі, па-мастацку 
падкрэсьліваючы іхнюю карасу, па- 
крывалі стол, пасярод якога, на фоне 
кампазыцыі сухіх кветак (Лены Ку- 
леш), як каравай, красаваў вялікі 
фруктовы торт работы Барбары Му- 
раўскае. На заканчэньне вечару пры- 
сутныя частаваліся ім з кавай. 

Кругом вялікага стала з дастойнась- 
цьцю занялі мейсца жанчыны. Сярод 
іх Саша Кулеш, унучка Лены. Сход 
адкрыла, прывітаўшы Уладыку Міка- 
лая, гасьцей-мужчын, і сябровак-жан- 
чын, старшыня ККБК др. Раіса Жук- 
Грышкевіч. Яна расказала пра мэту 
сьвяткаваньня Месяца Гісторыі Жан- 
чыны ды зазначыла, што хоць жанчы- 
на і ўклад ейнай працы не заўсёды да- 
цэньваюцца грамадзтвам 1 гісторыяй, 
ды нашую славутую Еўрасіньню 
Полацкую гісторыя й беларускі народ 
ацанілі і ўславілі. Пра яе цяпер яна й 
зрабіла даклад. 

Другой дакладчыцай была Лена Ку- 
леш, беларуска другога пакаленьня, 
замужам за Міхасём Куляшом, белару- 
сам першага пакаленьня. Яна самая 
дзейная, часта ў функцыі старшыні, у 
канадзкіх грамадзкіх арганізацыях, 
яна сяброўка Задзіночаньня Белару- 
скіх Жанчын Канады (ЗБЖК). У каны 
60-х гадоў была англамоўным сакрата- 
ром ККБК, калі старшынём яго быў 
сьв. пам. др. Вінцэнт Жук-Грышкевіч. 
Яна гаварыць па-беларуску, але расказ 
яе «Гісторыя майго жыцьця й працы» 
быў у ангельскай мове дзеля таго, што 
прысутнічалі й англамоўныя жанчы- 
НЫ. 
Расказ Лены Кулеш быў вельмі ці- 
кавы. Ен заахвоціў і іншых жанчын 


расказаць пра сябе. І папарадку ўсе кру- 
гом стала, пачынаючы ад Леаноры Пі- 
тушкі, сталі апавядаць пра галоўныя, 
часам драматычныя, падзеі іхнага 
жыцьця. Андрэя Кулеш расказала, 
што абое ейныя бацькі ангельцы зь 
нейкай дамешкай ірляндзкай крыві. 
Калі толькі пачала пра сябе гаварыць 
наступная -- Марыя Ганько, малая Са- 
ша, дачушка Андрэі Кулеш, голасна 
запратэставала: “Іб5 ту шпа!” -- цяпер 
мая чарга! Гэтая малая, хоць амаль усе 
гаварылі па-беларуску, дасканала 
ведала пра што гаворка. Далі ёй слова. 
Пачала Саша расказ тым, што як яна 
была бэйбі, яна не магла хадзіць, а 
поўзала. Пытаюцца яе, колькі-ж табе 
год? Паказваючы тры пальчыкі з гона- 
рам заявіла: “Шгее!”. Сход аднагалосна 
прызнаў, што Саша ўжо “Бія гі!” 

Івонка Сурвіла, фэфэрэнт вонкавых 
дачыненьняў управы ККБК, старшыня 
Беларускага Інстытуту Навукі й Ма- 
стацтва ў Канадзе, старшыня Канадз- 
скага Фонду Дапамогі Ахвярам Чарно- 
быля ў Беларусі, гаварыла пра стварэ- 
ньне, дзейнасьцьць, цяжкасьці й дасяг- 
неньні гэтага Фонду, пра дзяцей з 
радыяцыйнай зоны, якіх з году ў год 
арганізацыя Фонду прывозіць у Кана- 
ду на шасьцітыднёвыя канікулы, каб 
ачысьціць іхнія арганізмы ад забой- 
чай радыяцыі. У сувязі з гэтым яна 
гаварыла й аб нашым, як жанчын, зада- 
ньні. У выніку жанчыны сталі паваж- 
на разважаць, як арганізаваць здабы- 
ваньне фондаў для дапамогі дзецям 
Чарнобыля ў Беларусі. 

Раіса Жук-Грышкевіч перадала 
прысутным ад Олі Грыцук, старшыні 
ЗБЖК, прывітаньні й шкадаваньне, 
што з прычыны хваробы яна не змагла 
быць сяньня з намі ды што благое зда- 
роўе не дазваляе ёй прадаўжаць грамадз- 
кую працу. У выніку гэтага асьветча- 
ньня былі зробленыя перавыбары 
ўправы ЗБЖК. На старшыню была вы- 
брана Марыя Ганько, скарбнік пара- 
фіі Сьв. Кірылы Тураўскага ў Тарон- 
та, няўтомная арганізатарка грамадз- 
кіх застольных бяседаў. Ува ўправу 
ўвайшлі Ванда Сільвановіч й Барбара 
Мураўская. 

У далейшай праграме вечара Раіса 
Жук-Грышкевіч успамінала і іншых 
заслужаных беларусак, як Натальлю 
Арсеньневу, адну з найбольшых бела- 
рускіх паэтак, якой сёлета 20 верасьня 
споўнілася 90 год. У лютым 1969 г. 
ЗБЖК запрасіла яе, сваю гвнаровую 
сяброўку, у Таронта й зладзіла ёй літа- 
ратурны вечар. 

Успомнім мастачку Галіну Русак, 
якой ЗБЖК ўвосень 1989 г. зарганіза- 
вала ў Таронта першую выстаўку ей- 
ных прац 1 гэтым дало пачатак ёйным 
ужо шматлікім выстаўкам. 


Успомнім беларускую паэтку Й дзе- 
ячку Алёйзу Пашкевіч Цётку, 50-я 
ўгодкі ад сьмерці якое ў 1966 г. ЗБЖК 
адзначыла акадэміяй з дакладам. 

Успомнім беларускую паэтку Лары- 
су Геніюш, 60-я угодкі жыцьця якое 
адзначала ўрачыстасьцю з дакладам 
тое-ж ЗБЖК у верасьні 1970 году. 

У канцы 1975 г. ЗБЖК урачыста 
сьвяткавала Дэкаду Жанчыны. У пра- 
граме была выстаўка партрэтаў слаў- 
ных беларусак работы Івонкі Сурвіла, 
выстаўка кніг жанчын і аб жанчынах 
ды даклады аб слаўных беларусках. На 
тым вечары адбыліся перавыбары 
ўправы ЗБЖК. На месца ранейшай 
старшыні арганізацыі, др. Раісы 
Жук-Грышкевіч, выбралі Вольгу Гры- 
цук. 

Успомнім Зору Кіпель, аўтарку кні- 
гі Тре Вуеіоги5зіап Тгіз(ап, матку двух 
дзейных у беларускім жыцьці белару- 
скамоўных дзяцей: лекара-Юркі й 
юрыста- Алесі. 


Успомнім др. Алу Орса-Романа, пра- 
фэсара хіміі, кіраўнічку танцаваль- 
нага гуртка «Васілёк»; настаўніц бела- 
рускіх гімназіяў на чужыне: Ірэну 
Будзька-Пануцэвіч, Людовіку Будзка- 
Беленіс, Валю Жукоўскую-Пашкевіч, 
Раісу Галяк, Натальлю Орса, Зіну 
Станкевіч, Апалёнію Савёнак, аўтар- 
ку першага на эміграцыі «Беларускага 
Лемантара», выданага ў Нямеччыне ў 
1948 годзе. 

Успомнім Кацярыну Стаўбунік, вы- 
датную беларускую дзеячку, рассадні- 
Цу беларускай сьведамасьці ў Пружан- 
шчыне, дзякуючы якой моладзь Пру- 
жаншчыны наведвала Віленскую 
Беларускую Гімназію, а пасьля -- 
Унівэрсытэт Сьцяпана Батуры і была 
сябрамі Беларускага Студэнцкага 
Саюзу ў Вільні. 

Успомнім мясцовых: Валю Пашке- 
віч, шматгадовую настаўніцу суботняй 
школы й кіраўнічку танцавальнай гру- 
пы ў Таронта, аўтарку «Беларускай 
Чытанкі» і двутомнага англамоўнага 
падручніка «Беларуская Мова» - Еипа- 
Чатепіа! ВуеІогі55іап, складальніцу 
беларуска-ангельскага слоўніка, які 
цяпер друкуецца, матку двух дзейных у 
беларускім жыцьці беларускамоўных 
дзяцей -- Паўлюка й Эвы. 

Успомнім Марту Слаўко, якой сёле- 
та споўнілася 90 год, матку семярых 
дзяцей. Яна -- ганаровая сяброўка 
ЗБЖК. Калі ў 1954 г. ў Таронта была 
зарганізавана парафія Сьв. Кірылы 
Тураўскага БАПЦ, зь першае бага- 


службы праз доўгія гады Марта Слаў- 
ко з сваім мужам-псаломшчыкам, ня- 
божчыкам ужо, былі астояй царкоўна- 
га хору. 

Дачка Івонкі Сурвіла Паўлінка Сур- 
віла-Вахман, дактарантка, напісала 
магістэрскую працу на тэму белару- 
скай музыкі як асыстэнтка-выкладчы- 
ца пры Унівэрсытэце Штату Мічыган, 
чытала студэнтам некалькі разоў лек- 
цыі аб беларускай музыцы. 


Др. Зінаіда Гімпелевіч, аўтарка 
навуковых прац, прафэсар Унівэрсы- 
тэту ў Вотэрлё, дзейны супрацоўнік 
Беларускага Інстытуту Навукі й Мас- 
тацтва ў Канадзе, заступнік старшыні 
Канадзкага Фонду Дапамогі Ахвярам 
Чарнобыля ў Беларусі. 

Прызнаем уклад працы ўсіх тут пры- 
сутных і няпрысутных жанчын матак і 
бабуляў, якія ўзгадоўваюць сем'і - 
падставу народу, дзяцей -- будучыню 
народу, якія стаяць блізка да белару- 
скага жыцьця, падтрымваюць яго, пад- 
трымваюць беларускія цэрквы сваёй 
працай, руплівасьцяй, і грамадзкія ім- 
прэзы сваёй прысутнасьцяй і сваім 
удзелам. 


З асаблівай пашанай і ўдзячнасьцяй 
схіляем мы сяньня галовы перад нашы- 
мі Маткамі, якія далі нам жыцьцё, 
узгадавалі й далі нам магчымасьць 
быць, як 1 яны, карыснымі нашаму 
народу, служыць нашым ідэалам -- 


Богу й Бацькаўшчыне-Беларусі. 
Раіса Жук-Грышкевіч 





З ПРЫВІТАНЬНЯЎ Н. АРСЕНЬНЕВАЙ 


(Заканчэньне з 3-й ст.) 


моліцца Ўсемагутнаму Богу за сваю 
Бацькаўшчыну. -- Лёндан, 14 ліста- 
пада 1993 г., а. Аляксандар Надсан. 


ж ж ж 


Ваш цэлы жыцьцёвы шляк, ад Віль- 
ні да'Менску, ад Казахстану да Амэ- 
рыкі, засланы кветкамі цудоўнай 
паэзіі, пачынаючы першым вершам, 
чытаным Максімам Гарэцкім у Віль- 
ні, да навейшых «Між берагамі» і ма- 
гутным «Магутны Божа», што стаўся 
малітвай беларускай эміграцыі і ня- 
даўна красаваўся на самай вяр- 
хушцы кандыдатаў пры выбары бе- 
ларускага нацыянальнага гімну. Ва- 
шыя вершы, данядаўна забароне- 
ныя на Бацькаўшчыне, дачакаліся 
часу, што й там цешацца вялікай па- 
пулярнасьцяй сярод шырокай бела- 
рускай грамадзкасьці. У канцы, сіла 
дабра перамагла. -- Торэнс, Калі- 
форнія, З лістапада 1993 г., Я. Арцюх, 
рэдактар «Беларускага Агляду». 


ж ж ж 


Рэдакцыя часопісу «Полацак» шчы- 
ра вітае Наталью Арсеньневу з днём 
нарадзінаў і зычыць ёй доўгага 
творчага жыцьця й плённай працы на 
карысьць Бацькаўшчыны. -- Кліў- 


ленд, 9 лістапада 1993 г., Сьвятлана 


Белая. 


Калісьці мы, моладзь, натхнёныя 
Вашымі цудоўнымі творамі, нама- 
галіся ў жахлівы ваенны час адбу- 
доўваць і ратаваць ад зьнішчэньня 
нашу дарагую Бацькаўшчыну. Нека- 
торыя з нас, ужо тут на выгнаньні, 
побач Вас, далі свой сьціплы ўклад 
у тытанічныя намаганьні нашых па- 
трыётаў, каб вызваліць Беларусь З 
маскоўска-бальшавіцкага ярма. 

Пялёсткі й насеньне Вашай паэзіі 
рассыпаліся й прарастаюць на Баць- 
каўшчыне, якая зноў падымаецца 
да новага незалежнага жыцьця. -- Та- 


ронта, Канада, З лістапада 1993 г., Ка- 
стусь К. Акула. 


Зс Зс Зс 


г Вяшчуньні, што ахрышчана ў зя- 
лёных дубровах Беларусі -- прыві- 
таньне з далёкае, халоднае Мінэсо-. 
ты. -- Мантысэля што ў Мінэсоце, 8 
лістапада 1993 г., Мацьвей Рэпкаў- 
Смаршчок. 


ж Зс ж 


Лепш ня скажаш як аб Вас напі- 
саў паэт Міхась Машара ў 1937 го- 
дзе: 

Дачка Радзімы шчырая, 

Г там ў сям'і чужой 

Ты служыш звонкай ліраю 

Краіне маладой! 


--Рочэстэр, Н.Ё., Віктар Казлоўскі 
(Верасень). 


ж ж ж 


Шчырае дзякуй Вам за веру і на- 
дзею: 


Ён прыйдзе гэты дзень! 
Ён ня прыйсьці ня можа! 
Ен прыйдзе... 


Словы гэтыя ня раз усплывалі на 
паверхню сьвядомасьці на працягу 
апошніх дзесяцігодзьдзяў. А Дзень 
гэты, калі яшчэ ня прыйшоў, дык не- 
далёка -- мо нават на парозе. - Гуль, 
Канада, 14 лістапада 1993 г., Івонка і 
Янка Сурвіллы. 


ж Зс ж 


Шлём нашыя найлепшыя пажадань- 
ні ў Дзень Вашых народзінаў. -- 
Лёс-Анджэлес, 4 лістапада 1993 г, 
Кацярына і Славік Вініцкія. 


ж ж ж 


Гэтым вітаем Вас зь 90-мі ўгод- 
камі плённага жыцьця для белару- 
скай паэзіі. -- Пасадэна, Каліфор- 
нія, 2 лістапада 1993 г., сям'я Най- 
дзюкоў. 


БЕЛАРУСКА-ПОЛЬСКІЯ ДАЧЫНЕНЬНІ Ў 
ВЯЛЕЙШЧЫНЕ (1941-1944 гг.) 


Ад Рэдакцыі: Зьмешчаныя ніжэй 
успаміны Аляксандра Калодкі былі 
напісаныя ў Аўстраліі на пачатку 
1980-х гадоў, а ў красавіку 199] г., пась- 
ля сьмерці іхнага аўтара, перапісаныя 
з рукапісу на машынцы нябожчыкам 


Міколам Скабеем, які прыслаў іх у Рэ-. 


дакцыю «Беларуса». 


ж ж ж 


Хутка споўніцца 40 год ад пачатку 
нямецка-савецкай вайны й акупацыі 
немцамі былой Заходняй Беларусі. 

Пасьля бальшавіцкага «вызвалень- 
ня» ў верасьні 1939 г. амаль увесь поль- 
скі элемэнт хутка зьнік з тэрыторыі 
былой Заходняй Беларусі. Ужо на 
пачатку бальшавіцкай акупацыі былі 
апрыштаваныя й вывезеныя на «дабра- 
ахвотнае пасяленьне» ці ў канцэнтра- 
цыйныя лягеры былыя польскія 
ўрадаўцы, лясьнікі, аб'езджыкі, 
паліцыянты. Кульмінацыйнага пунк- 
ту арышты дасягнулі ўзімку 1939-40 
году. Вялікая колькасьць палякоў з бы- 
лой Зах. Беларусі, ухіляючыся ад вы- 
вазу ў Сібір, знайшла прытулак у 
Вільні, дзе «вызвольнікі» былі толь- 
кі няпоўны месяц. Частцы палякоў уда- 
лося перабрацца ў этнаграфічную 
Польшчу, акупаваную немцамі. 


Беларускі Камітэт у Варшаве 

Ад самага пачатку існаваньня неза- 
лежнай Польшчы (ад 1918 г.) у Варшаве 
заўсёды знаходзілася нейкая коль- 
касьць беларусаў: работнікаў 1 інтэле- 
генцыі. Сталымі жыхарамі гораду бы- 
лі праф. Вацлаў Іваноўскі, паэт-наша- 
нівец Гальляш Леўчык, архівіст-літа- 
ратуравед інж. Рамуальд Зямкевіч. 
Часовымі жыхарамі была беларуская 
моладзь: студэнты ВНУ ды факультэту 
праваслаўнай тэалёгіі Варшаўскага 
ўнівэрсытэту (Аўген Баслык, Міка- 
лай Лапіцкі, Барыс Шышко, Нарко - 
пазьнейшы еп. Філафей, Мартас -- 
пазьнейшы еп. Апанас). 

У перадваеннай Варшаве існавала 
Асьветнае Таварыства Беларусаў. 
Пасьля капітуляцыі Польшчы ў 1939 г. 
ў Варшаву прыехалі два беларускія 
лекары: др. Вітаўт Тумаш і др. Міка- 
лай Шчорс. Яны актывізавалі дзей- 
насьць даўным-даўно заснаванага Бе- 
ларускага Нацыянальнага Камітэту. 

Стаўленьне нямецкіх акупантаў да 
беларусаў, украінцаў, летувісаў у 
Польшчы (Генэральнай Губэрні) было 
даволі прыхільнае, і рэестрацыйныя 
посьветкі БНК мелі сваю вагу ўваччу 
немцаў. Вось чаму шмат палякоў, што 
ведалі беларускую мову (а часткава і 
на дырэктыву польскіх кансьпірацый- 
ных арганізацыяў) ішлі рэгістравац- 
ца ў БНК. Некаторым зь іх удавалася 
таксама нейкім цудам мець, апрача та- 
го, і посьветкі ад розных нямецкіх 
установаў. 


З пачаткам нямецка-савецкае вайны 


22 чэрвеня 1941 г. нямецкія войскі 
пачалі ваенныя дзеяньні. На другі 
дзень вайны Вільня й вялікая частка 
Беларусі былі ўжо ў нямецкім вало- 
даньні. 

Ужо першымі тыднямі акупацыі 
пачалі зьяўляцца весткі аб жудасных 
зьдзеках над беларускім насельні- 
цтвам нямецкіх ортскамандантаў і 
“польскай дапаможнай паліцыі. 

Адкуль зьявіліся на Віленшчыне й 
Вялейшчыне палякі? 

Як ужо ўспаміналася, у самой Віль- 
ні апынулася значная колькасьць паля- 
коў, якія ўцяклі ад бальшавікоў з 
Заходняй Беларусі. Яны й былі тэй 
першай хваляй, што паплыла ў белару- 
скія паветы й воласьці амаль усьлед за 


першымі калёнамі нямецкіх войскаў, 
усюды прапануючы ім свае паслугі. 
Другой хваляй сталіся палякі, зарэ: 
гістраваныя ў БНК у Варшаве. Сярод 
іх нейкая частка была гэтак званых 
фальксдойчаў (палякоў нямецкага 
паходжаньня або тых, што мелі нямец- 
кія прозьвішчы). Вось гэтыя палякі 
ўжо на самым пачатку нямецкай акупа- 
цыі захапілі амаль усе адміністра- 
цыйныя становішчы ды пачалі тэра- 
рыстычную акцыю супраць сьведамай 
беларускай інтэлігенцыі і сьведамага 
беларускага сялянства. 

У першых тыднях акупацыі з рук 
польскай «паліцыі парадку» (Ога- 


пипезроІізге1) былі забітыя сотні лю-:. 


дзей, сярод якіх у Ашмяне трэба на- 
зваць Міхася Галяса, дзеяча Белару- 
скай Хрысьціянскай Дэмакратыі 
(БХД); у Астраўцы падчас так званых 
уцёкаў (польская вэрсія) быў за- 
стрэлены польскай паліцыяй Вайцех 
Шутовіч, брат ведамага беларускага 
дзеяча Янкі Шутовіча (Вайцех Шуто- 
віч, выпускнік Гандлёва-гаспадарчай 
школы ў Вільні, ніякай палітычнай 
ці грамадзкай дзейнасьці не 
праводзіў); у Глыбоччыне быў за- 
стрэлены польскай паліцыяй Кузьма 
Крук, шматгадовы радны Віленскай 
Гарадзкой Рады; у Наваградку з поль- 
скіх рук загінуў Уладзімер Панько, 
інжынер-электрык; у Міры 
Стаўпецкага павету -- Павал Брыле- 
віч, настаўнік і мясцовы беларускі 
дзеяч; у Лідчыне -- Рандарэвіч, дзеяч 
БХД; бясьсьледна зьнік у Сьвірскім 
павеце праф. Станіслаў Любіч- 
Маеўскі, аўтар шматлікіх працаў з 
галіны геаграфіі; у Маладэчанскім 
павеце Юльяну Саковічу і Паўлу АСсі- 
повічу цудам удалося вырвацца з рук 
польскай паліцыі і ўцячы ў Менск. 

Не магло быць ніякага сумлеву, што 
палякі, захапіўшы ўладу ў сваё рукі, 
глядзелі на Заходную Беларусь, як на 
неадлучную частку Польшчы. 

Празь Вялейку ішла польская ін- 
фільтрацыя ўва Усходнюю Беларусь: у 
Менск, Слуцак, Віцебск. На загад 
Архібіскупа Рамуальда Яблжыкоўска- 
га польскія каталіцкія ксяндзы пачалі 
«місіянерскую» працу далёка на ўсход 
ад мяжы Рыжскага трактату (гл., 
прыкладам, кнігу ксяндза Валерыяна 
Мэйштовіча “Роз 2 Чутеп” (выд. 
Польскай Культурнай Фундацыі, Лён- 
дан, 1973). У самой Вялейшчыне даво- 
дзілася бачыць такія кур'ёзныя шыль- 
ды, як Роз(египек Ро!зКіеў Роііс/і Рай- 
зсжочеў (Аддзел Польскай Дзяржаўнай 
Паліцыі). 


Беларускі Нацыянальны Камітэт 
(БНК) у Вільні 


У самой Вільні была даволі вялікая 
колькасьць беларускай інтэлігенцыі. 
Спантанічна паўстала думка заргані- 
заваць Беларускі Нацыянальны Камі- 
тэт (БНК) з тэй самай мэтай як і ў 
Варшаве, а гэта: агульнае прадстаўні- 
цтва, узаемная дапамога, абарона бела- 
русаў перад нямецкімі акупацыйнымі 
ўладамі. Зь ведамых беларусаў у Аўст- 
раліі да камітэту належалі сьв. пам. 
архімандрыт Мадэст Яцкевіч, др. Язэп 
Малецкі, др. Бразоўскі ды ніжэй- 
падпісаны. 

Ужо праз колькі тыдняў да нас пача- 
лі даходзіць весткі аб розных зьдзеках 
польскай адміністрацыі ў розных па- 
ветах Вялейшчыны. 

У канцы жнівеня 1941 году мы мелі 
неспадзяванага гасьця -- праездам 
празь Вільню затрымаўся тут вельмі 
коратка кс. Вінцэнт Гадлеўскі ў тава- 
рыстве барона Аўгена фон Энгельгард- 
та. Энгельгардт быў латышскім нем- 


БЕЛАРУСКАЯ СЭКЦЫЯ РС У НЬЮ-ЁРКУ ПАД ПАГРОЗАЙ 
ЗАЧЫНЕНЬНЯ! 


З пачаткам наступнага году можа 
перастаць існаваць Беларуская сэкцыя 
радыё «Свабода» ў Нью-Ерку, дзе за- 
чыняюцца таксама шмат якія іншыя 
нацыянальныя сэкцыі ў выніку рэз- 
кага скарачэньня бюджэту. Беларуска- 
Амэрыканскае Задзіночаньне і іншыя 
беларуска-амэрыканскія арганізацыі 
стараюцца пераканаць кіраўніцтва РС 
у неабходнасьці захаваньня Белару- 
скае сэкцыі ў Нью-Ёрку, паколькі 
Нью-Ёрк -- вельмі важны цэнтар 
беларускага жыцьця, а «Голас Амэры- 
кі» беларускамоўных перадчаў ня мае. 


Як падала газэта «Нью-Ёрк Таймс» 
(20.ХІ.93), за захаваньне поўнага аб'ё- 
му перадачаў РС выказаліся гэткія ўп- 
лывовыя асобы, як чэшскі Прэзыдэнт 
Вацлаў Гавэл, прэзыдэнты Польшчы, 
Грузіі, Казахстану, прадстаўнікі ўра- 
даў Украіны, Расеі, а таксама лідэры 
апазыцыі ў Беларусі, Румыніі! і Баў- 
гарыі. 

Трэба спадзявацца, што чытачы «Бе- 
ларуса» ў ЗША таксама пададуць голас 
сваім кангрэсмэнам 1 сэнатарам, каб 
Беларуская сэкцыя ў Нью-Ерку была 
захаваная. 





БЕЛАРУСКА-ПОЛЬСКАЯ 
ПЭРСПЭКТЫВА 


Грунтоўна ўдакумэнтаваны артыкул 
амэрыканскага дасьледніка Стэфана 
Р. Бюранта пад заг. «Міжнародныя 
дачыненьні ў рэгіянальным кан- 
тэксьце: Польшча 1 ейныя ўсходнія су- 
седзі -- Летува, Беларусь, Украіна» 
апублікаваныя ў часапісе Ецгоре/Азіа 
заміе5, оі. 45, Мо. 3, 1993. 

У выснове артыкулу аўтар піша, 
што хоць дачыненьні трох усходніх 
суседзяў з Польшчаю маюць мірны ха- 
рактар, абумоўлены часткава жадань- 
нем гэтых трох нованезалежных дзя- 
ржаваў далучыцца да эўрапейскае су- 
польнасьці, тым ня менш канфлікты, 
кажа С. Бюрант, могуць узьнікнуць на 
нізавых пластах жыхарства ў выніку 
стэрэатыпаў мысьленьня або пад уп- 
лывам дэмагагічных лідэраў, якія мо- 
гуць прыйсьці да ўлады. Адзін 13 спо- 
сабаў недапушчэньня да гэткага разва- 
роту падзеяў, на думку аўтара, -- гэта 
апрацаваньне чатырохбаковай камі- 
сіяй гісторыкаў новых гістарычных 
падручнікаў, якія злагоджвалі-б анта- 
ганістычную рознасьць паглядаў на 
мінуўшчыну. Заданьне гэта ня лёгкае, 
прызнае С. Бюрант, але трэба рабіць 
намаганьні, каб гісторыя канфліктаў 
не паўтарылася. . 
шааааааааааааааааааааааааааааааааааааааа 





цам, знаў добра беларускую мову ды 
крытычна ставіўся да нацыянальнай 
палітыкі нямецкіх акупацыйных 
уладаў. З нагоды іхнага прыезду было 
скліканае спэцыяльнае паседжаньне 
БНК. Галоўным прамоўцам быў кс. 
Гадлеўскі. Ен зусім выразна насьвят- 
ліў мэты гітлераўскай палітыкі ад- 
носна беларусаў. Аб незалежнасьці, 
казаў ён, ня можа быць і мовы. Праўда- 
падобна, дадуць толькі вельмі аграні- 
чаную аўтаномію. Ніякіх вышэйшых 
школаў, толькі пачаткавыя ды сям-там 
сярэднія. У Вільні, казаў прамоўца, 
трэба пакінуць толькі некалькі чала- 
век інтэлігенцыі, а рэшта павінна 
ехаць у Менск, а адтуль -- у правін- 
цыяльныя гарады, зь якіх трэба выці- 
снуць чужы польскі і расейскі адміні- 
страцыйны элемэнт. 

Хутка па ад'езьдзе кс. Гадлеўскага 
было скліканае паседжаньне БНК, на 
якім, пасьля доўгай дыскусіі, было 
пастаноўлена разьехацца ў розныя 
акруговыя цэнтры ды ў Менск. 

Сябры БХД (групка кс. Адама Стан- 
кевіча) амаль цалком з'ігнаравалі 
БНК і толькі пазьней некаторыя (як 
напрыклад інж. Адольф Клімовіч, 
Адам Дасюлевіч, Альфонс Шутовіч) 
выламаліся з-пад дысцыпліны. 

Я ў канцы жнівеня 1941 году выехаў у 
Менск. Па нейкім часе спаткаўся там з 
Радаславам Астроўскім ды атрымаў ад 
яго накіраваньне, разам зь Юстынам 
Мурашкам, у Маладэчна. У першай 
палавіне верасьня 1941 году Мурашка й 
я прыехалі ў Маладэчна. Мурашка 
чакаў там на працу як начальнік Мала- 
дэчанскага павету, а я заняў станові- 
шча павятовага начальніка паліцьі. 

Аляксандар Калодка. 


(Працяг у наступным нумары) 


АНТЫБЕЛАРУШЧЫНА Ў 
БЕЛАСТОКУ 


На сустрэчы ў Варшаве зь ВіцэЭ-мі- 
ністрам культуры Міхалам Ягелам 25 
верасьня сёлета сп. Ягела сказаў, што 
«Рэчпаспалітая будзе маці для ўсіх 
сваіх дзяцей, нягледзячы на тое, якой 
яны нацыянальнасьці». Але да такога 
мацярынства, як выглядае, яшчэ далё- 
кая дарога. Бо паводле прадстаўніка 
Беларускага Грамадзка-Культурнага 
Таварыства Яна Сычэўскага, «некато- 
рыя палітыкі сваімі выказваньнямі 
паглыбляюць толькі стан неда- 
інфармаванасьці грамадзтва пра 
нацыянальныя меншасьці, што выклЛІ- 
кае падазронасьць, а ў выніку гэтага - 
агрэсію, чаго даказам могуць быць ан- 
тыбеларускія надпісы на сьценах бу- 
дынку Таварыства ў Беластоку ці разь- 
бітыя кокны. Старшыня БГКТ ад- 
моўна ацаніў зьмест дакумэнтальных 
фільмаў пра беларусаў Бела- 
сточчыны, зробленых беларускім і 
польскім тэлебачаньнем.» (Паводле 
«Нівы» Хе 32, 17.Х.93). 





«ДЫСКУСІЯ -- 
БЕЛАРУСКА-ПОЛЬСКІ ЧАСАПІС 


У Варшаве ў чэрвені сёлета выхо- 
дзіць беларуска- і польскамоўны ме- 
сячнік «Дыскусія». Рэдакцыя тлу- 
мачыць рацыю зьяўленьня новага пэ- 


рыёдыка: «Што пра беларусаў і пра Бе- 


ларусь ведае сярэднестатыстычны па- 
ляк”? Хіба нічога, калі не гаварыць пра 
некалькі цьмяных вобразаў з ма- 
стацкай літаратуры і некалькі даволі 
вострых вобразаў з беларускіх 1 вар- 
шаўскіх базараў». 

Зь беларускіх аўтараў у першым ну- 
мары Сакрат Яновіч піша пра Ф. Ска- 
рыну, др. Ніна Баршчэўская -- пра 
беларускую мову. Польскія аўтары 
займаюцца тэмамі польска-беларускіх 
дачыненьняў у міжваенным часе ды 
пытаньнямі сучасных эканамічных су- 
Вязяў. 

Беларуска-польскі дыялёг варты 
падтрыманьня. Выдавец часапісу -- 
таварыства «Мост» (“РОМО5Т”). Ад- 
рас: 03-337 “Магегауа, “узгоггоёжКа 4, 
РоІапа. 





ФОНД 
БЕЛАРУСКА-АМЭРЫКАНСКАГА 
ПАРТНЭРСТВА 


У ліпені сёлета ў Менску была ўт- 
ворана Супольная Камісія Гумані- 
тарнай Дапамогі, старшынём якое 
стаўся амэрыканскі пастар Пол Мор. 
Запачаткаваны таксама Фонд Белару- 
ска-Амэрыканскага Партнэрства з ка- 
піталам тры мільярды рублёў. Фонд 
будзе даваць пазыкі на праграмы, 
зьвязаныя з аказваньнем гуманітарнай 
дапамогі і разьвіцьцём. Фонд атрымаў 
ужо больш за 340 заяваў аб пазыках. 
Першыя 25 пазык (да 25 мільёнаў руб- 
лёў кожная) будуць прызнаныя на па- 
чатку сьнежня сёлета. 

У ПОШУКАХ ЭМІГРАНЦКАЙ ЛІТАРАТУРЫ 


(Працяг. Пачатак у М 4 «Беларуса») 


Нашыя далейшыя вандроўкі прадаў- 
жаюцца. І гэтым разам пачалі бліжэй 
хаты -- у Нью-Джэрзі. 

У канцы ліпеня наведалі сп. Якуба ў 
Трэнтане. Ен у свой час шмат публі- 
каваў і мы спадзяваліся знайсьці ў яго 
недастаючых нумароў «Літаратурна- 
Мастацкага Зборніка», «Беларускіх 
Быляў» ды іншых публікацыяў. Тое- 
сёе знайшлі, асабліва некаторыя ціка- 
выя адозвы і дакумэнты былога Бела- 
рускага Епіскапату. 

Наступны, вельмі памысны ВізЗыт 
быў да а. Каўша у Саўт-Рывэр. Міхась 
Сенька наладзіў нам спатканьне, су- 
праводзіў і дапамагаў нам разгледзець 
зборы шаноўнага айца. Знайшлі мы ў 
яго шмат цікавых рэчаў, перш-наперш 
няведамую яшчэ для нас «Беларускую 
Зарніцу». Гэта адноўленае на эмігра- 
цыі выданьне часопісу, які выходзіў у 
Вільні ў 20-х гадох, рэдагаваны баць- 
кам а. Сьвятаслава, таксама сьвятаром. 
Акрамя гэтага пабачылі цэлы шэраг 
першых нумароў часопісаў, як «Бе- 
ларускі Царкоўны Голас», што выхо- 
дзіў у Цірсгайме, Ватэнштэцкі «Шля- 
хам Жыцьця», «Інфармацыйны Бюле- 
тэнь Галоўнага Штабу Беларускага 
Вызвольнага. Руху», «Сьмех на зда- 
роўе» 1 іншыя. Гэта былі сапраўдныя 
знахадкі, бо звычайна першыя нумары 
вельмі рэдкія і, зразумела-ж, вельмі 
важныя як для бібліяграфічнага 
ўліку, гэтак і для камплектаваньня 
калекцыі. 

На разьвітаньне яшчэ дамовіліся са 
сп. Сенькам, што незадоўга наведаем 
бібліятэку і архіў Беларускага Гра- 
мадзкага Цэнтру і Саўт-Рывэры. 

Аднэй сыботы ў кастрычніку наве- 
далі вельмі імпазантную бібліятэку 
Янкі Запрудніка і правялі там, як сам 
гаспадар зазначыў, цэлы працоўны 
дзень. Знайшлі ці мала патрэбных ма- 
тар'ялаў. Дублікаты наш сябра ахвотна 
аддаваў, а зь некаторых недастаючых 
нумароў паабяцаў зрабіць адбіткі. 
Сваю бібліятэку Янка бэраже, упарад- 
коўвае 1 камплектуе паводля сваіх па- 
трабаваньняў для далейшых досьледаў. 

Празь дзень, у панядзелак, былі ўжо 
ў бібліятэцы Беларускага Грамадзкага 
Цэнтру ў Саўт-Рывэры, якая знахо- 
дзіцца ў царкоўным будынку. Каля 
царквы чакалі нас ужо Міхась Сенька 
1 Віталі Цярпіцкі. Яны ласкава дазво- 
лілі нам правесьці там цэлы «працоў- 
ны дзень», ды й самі працавалі з намі. 
Гэта быў сапраўды памысны пабыт, бо 
бібліятэка мае шмат дублікатаў і мы 
змаглі добра папоўніць нашыя зборы. 

Вельмі цікавымі знаходкамі былі 
два першыя нумары часопісу “ВіеІагі5- 
Кі Зшепі”, які выходзіў у Бэрліне ў 
пачатку 40-х гадоў; першыя, магчыма й 
адзіныя, нумары «Апошніх Навінаў» 
і «Скаўцкі Лісток», што выходзілі ў 
Бакнангу; гумарыстычны часапіс “Ри- 
ра”, Мо 2, якога якраз у нас ня было; і 
шмат, шмат іншых. Дзень праляцеў 
хутка і не хапіла яго. У Саўт-Рывэр да- 
вядзецца прыехаць яшчэ і разгледзець 
колькі прыватных архіваў. 

У міжчасьсі мелі вельмі прадук- 
цыйную перапіску і тэлефанічныя 
размовы зь Янкам і Івонкай Сурвіла- 
МІ, ЯКія знайшлі яшчэ ў сваёй калек- 
цыі некаторыя вельмі важныя ма- 
тар'ялы, сярод іх асабліва рэдкія бэр- 
лінскія гумарыстычныя часопісы 
«Камар на Чужыне» ды “Кгууіскаўе 
Катагапіа” 

Самай важнай паездкай у гэтым сэзо- 
не быў, аднак, Лёндан -- зноў Лёндан. 
Там, у Скарынінцы, мы правялі вель- 


мі інтэнсыўныя чатыры дні. Перш-на- 


перш перагледзелі калекцыю эмі- 
гранцкіх часопісаў і кніжак, зьверылі 
са сваімі сьпісамі, дадалі чаго не ста- 


вала, папоўнілі, што было няпоўнае. 
Зрабілі шмат адбіткаў, балазе, тут-жа 
на месцы і капіявальная машына. 

Наведалі гэтаксама і сп. Аляксандра 
Лашука, які нам выдатна дапамог зь 
недастаючымі брытанскімі выданьня- 
мі ды скантактаваў нас са сп. Ражан- 
цом. Сп. Ражанец прынёс шмат ма- 
тар'ялаў і паабяцаў знайсьці яшчэ 
больш. 

Вельмі прыемнымі і плённымі бы- 
лі дзьве візыты да мілых спадарства 
Янкі й Лёлі Міхалюкоў. Там мы і 
пагасьцілі з нашымі сымпатычнымі 
гаспадарамі й пакарысталіся зь іхных 
архіваў 1 часапісных збораў. Асабліва 
для нас важныя былі розныя выданьні 
ЗБВБ ды першы нумар рэдкага гума- 
рыстычнага часопісу “Кгаріха”, які 
выходзіў у гор. Лідс. 


Назьбіралі ў Лёндане поўны стос і 
дублікатаў і адбіткаў і, што асабліва 
важна, усе апошнія рэлігійныя вы- 
даньні а. Надсона: пераклады ў белару- 
скую мову службаў, дзіцячая Біблія 
ды іншая царкоўная літаратура. Усё 
гэта а. Надсон ласкава згадзіўся пера- 
слаць поштай, бо надта-ж шмат было-б 
везьці з сабой. 

Лёндан, Скарынінка і а. Надсон, 
дзякуем і да наступнай працоўнай су- 
стрэчы! 

Зора Кіпель 





ЮБІЛЕЙ АРСЕНЬНЕВАЙ У 
МЕНСКУ 


З нагоды юбілею Натальлі Арсень- 
невай у Дзяржаўным музэі гісторыі 
беларускай літаратуры ў Менску ад- 
быўся літаратурны вечар, на якім Іры- 
на Багдановіч, паэтка і кандыдат фі- 
лялягічных навук, гаварыла пра твор- 
часьць юбіляркі; выступіў хор «Да- 
бралад» з «Малітвай» Н. Арсеньневай- 
Равенскага; дыктар Гранько прачыта- 
ла вершы паэткі. 

(Паводле «Голасу Радзімы» Л? 43, 
28.Х.95) 





ПАДАРУНАК БЕЛАРУСКАМУ 
ПРАДСТАЎНІЦТВУ АД МАСТАЧКІ 


Ведамая мастачка беларускага за- 
межжа Тамара Стагановіч-Кольба 
(Ст. Тамара) перадала 16 верасьня сёле- 
та Пастаяннаму прадстаўніку Беларусі 
пры ААН Генадзю Бураўкіну свой 
дар- трыптых «І вясны ня спыніць, ня 
стрымаць». Тры маляўнічыя абразы 
прасякнутыя адчуваньнем неперамож- 
насьці маладога жыцьця і рамантыч- 
най радасьцю росквіту. 

Шмат якія творы Ст. Тамары, што 
паказваліся на многіх выстаўках у му- 
зэях і галерэях ЗША, адзначаны 
прызамі і ўзнагародамі. Прозьвішча 
мастачкі занесена ў даведнікі «Хто 
ёсьць кім у амэрыканскім мастацтве» і 


«Хто ёсьць кім сярод амэрыканскіх. 


жанчын». 

Трыптыхам Ст. Тамары ўпрыгожа- 
ная цяпер бібліятэка Беларускай місіі 
пры ААН. 





ПУБЛІКАЦЫЯ ЯНА 
ПЯТРОЎСКАГА 

«УВАГА! УВАГА! - ГАВО- 
РЫЦЬ...» -- пад гэткім загалоўкам 


Ян Пятроўскі выдаў брашуру (32 ст.), У 
якой зьмешчаныя лісты да сп. Пятроў- 
скага ад менскага літаратураведа й 
паэта Леаніда Пранчака і адказы сп. 
Пранчаку сп. Пятроўскага (1989-90 гг.). 
Асноўны зьмест брашуры -- адказы сп. 
Пятроўскага на шэсьць пытаньняў лі- 
таратураведнае анкеты. Зь іх мы да- 
ведваемся, што сп. Пятроўскі, між ін- 
шымі выдавецкімі праектамі, апра- 
цоўвае нямецка-беларускі слоўнік, які 
«мае налічваць да 1000 бачын». 


«БЕЛАРУСЬ НА ГІСТАРЫЧНЫМ 
СКРЫЖАВАНЬНІ» 


Пад такім загалоўкам вышла кніга 
на ангельскай мове Янкі Запрудніка. 


ВЕРАЕО5 


С Ара Стоз5гопа5 іп Нізюгу 





Шмат гадоў мы дамагаліся ад нашых 
гісторыкаў, грамадзкіх дзеячоў ды 
пісьменьнікаў выдаць кнігу на ангель- 
скай мове зь інфармацыяй аб Бела- 
русі. Колькі разоў да мяне зьвярталіся 
калегі па ўнівэрсытэце з просьбай даць 
ім матэрыялы аб Беларусі. Такога ма- 
тэрыялу ня было за выняткам некаль- 
кіх брашураў, якія разглядалі пэўныя 
аспэкты беларускай дзяржаўнасьці, яе 
эканомікі ды палітычнай сытуацыі. 
Цяпер перада мною каштоўная кніж- 
ка, якую я магу даць, ды ўжо даў, 
людзям, зацікаўленым праблемамі 
былога Савецкага Саюзу і ў асаблі- 
васьці праблемамі паасобных народаў, 
а ў тым ліку праблемай Беларусі. 

Гэтая кніга вельмі вартасная так- 
сама для нашай маладой генэрацыі, 
якая патрабуе матэрыялаў аб Беларусі 
на ангельскай мове, як мове іх наву- 
чаньня. Я пераконаны, што гэтая вар- 
тасная кніга дапаможа ім пазнаць свае 
карані, так як кніга амэрыканскага 
пісьменьніка Гэйлі сталася настоль- 
най бібліяй кожнага амэрыканца 
афрыканскага паходжаньня. 

Янка Запруднік вельмі коратка, але 
зьмястоўна ўводзіць тытача ў гісто- 
рыю Беларусі, характэрызуючы кож- 
ны пэрыяд: Полацкае княства, Вялікае 
Княства Літоўскае; вунія з Польшчай; 
Расейская акупацыя; пэрыяд БНР 1918- 
га году і падзел Беларусі; гісторыя 
БССР 1 пэрыяд савецкай акупацыі; лёс 
беларусаў пад польскай акупацыяй, з 
аднаго боку, ды трагедыя народу пад 
савецкай акупацыяй прадстаўлены вы- 
разна й абаснована на гістарычных 
матэрыялах. 

Часы перабудовы й далейшы ход па- 
дзеяў насьветлены бязь лішняга эма- 
цыяналізму. 

Янка Запруднік, як аўтар кнігі, ро- 
біць уражаньне аб'ектыўнага гледача 
на падзеі, і гэта якраз яшчэ больш 
пераконвае чытача. Ен прадставіў тра- 
гедыю беларускага народу, як ахвяры 
жудаснай русыфікацыі. З кнігі Ві- 
даць цяжкасьці аўтара неяк вытлума- 
чыць псыхалёгію нявольнікаў, як вы- 
нік жахлівага тэрору акупацыйных 
уладаў. 

Стан эканомікі вельмі добра пака- 
заны ды адначасна дадзеная доза апты- 
мізму. Разьдзел аб прыродных багаць- 
цях Беларусі выклікаў у мяне вельмі 
аптымістычны пагляд на лепшую буду- 
чыню Беларусі. Аўтар вельмі цьвяро- 
за прадставіў цяжкасьці ў поступе 
прыватызацыі, але адначасна не абез- 
надзейвае чытача, і, на маю думку, дае 
пазытыўны прагноз для замежнага біз- 


нэсмэна, зацікаўленага ў інвэстыцыях 


на Беларусі. 


Вельмі цікавы агляд сучасных адно- 
сінаў з суседзямі. Роля царквы ды 
касьцёла дапаўняе вобраз на Беларусі. 

На заканчэньне свае кнігі аўтар пад- 
крэсьлівае глыбокі сэнс гуманнасьці 
беларускага народу, яго талерант- 
насьць. Ен цытуе Васіля Быкава, у 
творчасьці якога цэнтральная тэма -- 
гэта захаваньне чалавекам гуманна- 
сьці ў абліччы дзікіх абставінаў 
вайны. 

Кніга Янкі Запрудніка павінна 
стацца настольнай кнігай кожнага бе- 
ларуса, асабліва тых, хто пачаў тра- 
ціць веру ў лепшую будучыню Бела- 
рускага Народу. 

Б. Рагуля 





ДАПАМОГА АД БАПЦ І СІТЫГОЎП 
АХВЯРАМ ЧАРНОБЫЛЯ 


У канцы лістапада сёлета амэры- 
канская арганізацыя Сітыгоўп Інтэр- 
нашэнал завязе ў Беларусь, на Магі- 
леўшчыну й Гомельшчыну, ад імя Бе- 
ларускай Аўтакефальнай Праваслаў- 
най Царквы кантэйнэр дзіцячай ежы 1 
два кантэйнэры макаронных выра- 
баў -- усё вартасьцяй больш за мільён 
даляраў. 

Сп. Мікола Ганько з Таронта ў Ка- 
надзе будзе адным з удзельнікаў разь- 
меркавальнай групы, якая паедзе ў Бе- 
ларусь. Паводле бюлетэню Сітыгоўп 
Інтэрнашэнал (СіуТіте5, Еаі Едібоп 
1993), гэтая дабрадзейная арганізацыя 
завезла на Беларусь мэдыкамэнтаў і 
мэдычных прэпаратаў на 35,2 мільёна 
даляраў ды на 30 мільёнаў даляраў дзі- 
цячых харчоў. 


КАНЦЭРТ НА ДАПАМОГУ 
ЧАРНОБЫЛЬЦАМ 


Узначальваная пастарам Полам 
Морам арганізацыя Сітыгоўп Ін- 
тэрнашэнал арганізуе ў гор. Нью- 
“Ерку калядны канцэрт, прыбытак 
зь якога пойдзе на дапамогу дзе- 
цям, ахвярам чарнобыльскай 


радыяцыі ў Беларусі. 

Канцэрт адбудзецца ў чацьвер 16 
сьнежня ў славутай залі Карнэгі 
(Мангатэн, рог 57-й вул. і 7-й авэ- 
ню) Пачатак канцэрту а 19:30. 

Білеты можна заказваць па 
тэлефоне: (718) 299-8660 (КВ Ртго- 
Час8оп5) або (914) 6776-4400 (СіўйНоре 
Іпіегпабопа!). 





ПРА ПОШУКІ КРЫЖА СЬВ. 
ЕЎФРАСІНЬНІ 


Уплывовы каталіцкі тыднёвік Тре 
Табіеі (6.ХІ.93) падаў у ка- 
роткім паведамленьні пра захад міні- 
стра замежных спраў Беларусі Пятра 
Краўчанкі перад Міжнароднай палі- 
цыяй, каб яна памагла знайсьці крыж 
сьв. Еўфрасіньні Полацкай -- «сым- 
баль беларускага адраджэньня». 





СПАД ПРЫРОСТУ ЖЫХАРСТВА 


У Беларусі колькасьць народжаных 
у студзені-верасьні (1995 г.) скараці- 
лася ў параўнаньні з тым-жа пэрыядам 
мінулага году на 6,6 тысячы чалавек, 
або на 790. На адну тысячу насельні- 
цтва рэспублікі прыпадала 11,6 народ- 
жаных супраць 12,5 у студзені-верасьні 
1992 году. Колькасьць памёршых павя- 
лічылася на 9,8 тысячы чалавек, або на 
Пб, і склала 12,4 на адну тысячу на- 
сельніцтва супраць 11.1 у студзені-ве- 
расьні 1992 году. 

«Колькасьць насельніцтва рэспуб- 
лікі на 1 кастрычніка 1993 году склала 
10,4 мільёна чалавек і павялічылася за 
9 месяцаў бягучага году на 18 тысяч, або 
на 0292. (Дзяржкамстат РБ, «Звязда», 
4.ХІ.93) 


ШКОЛА, НАД ЯКОЙ ЛУНАЕ БЕЛ-ЧЫРВОНА-БЕЛЫ СЬЦЯГ 


«Мусіць, у нас адзіная са звычайных 
школаў у Мінску, над якой лунае бел- 
чырвона-белы сьцяг», -- такімі слова- 
мі канчаўся ліст да мяне намесьніка 
дырэктара менскай школы Лё 131 Сяр- 
гея Зянькова, пра якую колькі разоў 
пісаў «Беларус». Грошы, якія бела- 
русы замежжа дасылалі на мой адрас, 
дапамаглі настаўнікам шмат што 
зрабіць. Цытую зь ліста спадара Зянь- 
кова: 

«Першыя 250 фунтаў пайшлі толькі 
на рамонт, таму што ў нас не было 
іншага выйсьця: дах цячэ, паркет дыба 
стаў, столі ў разводах. Пра што яшчэ 
думаць, калі на галаву льле. А цяпер 
ужо ў нас ёсьць эскізы па ўпрыгожань- 
ню актавай залі, вестыбюля, першага 
паверха. Я ўжо купіў сьцягі, гербы. 
Калі скончым, запросім карэспан- 
дэнта з «Голаса Радзімы», каб былі 
фотаздымкі. А пакуль што дасылаю 
газэту «Добры вечар» за 11 кастрычні- 
ка з артыкулам пра нашу школу і дапа- 
могу беларусаў сьвету. А яшчэ я купіў 
кнігі «Кароткая гісторыя Беларусі» 
Вацлава Ластоўскага для ўсіх выпуск- 
нікоў школы. Не зьдзіўлюся, калі 
даведаюся, што ў некаторых сем'ях, ад- 
куль паходзяць вучні, гэта будзе пер- 
шая кніжка на беларускай мове. Мушу 
наладзіць сапраўдныя калядкі ды раз- 
даць кніжкі дзецям. 

У мяне пайшло 10 фунтаў на ручкі і 
паперу для настаўнікаў, чым, дарэчы, 
прывёў іх у поўнае захапленьне (бо ў 
школе нічога няма, а самому купляць 
дорага). Гэта штодзённыя праблемы, 
якія, можа, з першага погляду здаюцца 
дробнымі. 

Як зрасходаваць астатняе :-- думаем 
разам зь дзецьмі. У нас няма каляро- 
вага тэлевізара ў школе (ніводнага), 
патрэбны відэамагнітафон, музычны 
цэнтар, двухкасэтны магнітафон (пра- 


панова дзяцей), дыяпраэктары, лінгва- 
фоны для габінэту ангельскай мовы, 
фотаапарат. Нехта сьцягнуў тэлефон з 
настаўніцкай, а ён таксама патрэбны. 
Гэта ўсё аснова, безь якой цяжка, у 
першую чаргу дзецям, бо яны адчува- 
юць сваю 'чыжоўскую непаўнавар- 
тасьць”. Так што абярэм самае неабход- 
нае, бо тыя ж тэлевізары цяпер каш- 
туюць ад 700 тысячаў да 1,5 мільёна 
рублёў!» 

Цешуся тым, што дзеці са звычайнай 
школы ў менскім рабочым раёне Чы- 
жоўка адчуваюць праўдзівую апеку 
збоку беларусаў замежжа, тым больш, 
што гэта тычыцца не якога-небудзь 
элітнага ліцэя, дзе ня трэба перакон- 


ваць у неабходнасьці беларускай мовы: 


на ўроках. Дзякуй усім, хто прыслаў 
грошы на мой адрас: агульная сума ў 
750 ангельскіх фунтаў перадзена з рук 
у рукі па назначэньню. Усе дакумэнты 
па выдатках знаходзяцца ў мяне. Калі 
ласка, надрукуйце яшчэ раз прозьвіш- 
чы ўсіх, хто адкугнуўся на просьбу да- 
памагчы дзецям: 


М. Баяроўскі (Ангельшчына, 820), 
С. Будкевіч (Анг. 220), Ф. Верамейка 
(Анг. 820), В. Еўдакімаў (Анг. 520), Я. 
Запруднік (ЗША, 0551003-- 465), Хв. 
Кажаневіч (Анг. 841200), А. Лашук 
(Анг. 5250), С. Нарушэвіч (Аўўстра- 
лія, 8100), А. Тэлеш (ЗША, 
Ю55100-: 870), М. Швэдзюк (Анг. 850), 
а таксама Беларуская Харытатыўная 
Фундацыя ў Лёндане (2100). 


З пашанай 

Джым Дынглі/гіт іпеіеу 

“Прафэсар Лёнданскага Унівэрсытэту 
Віцэ-прэзыдэнт 

Міжнароднай Асацыяцыі 
Беларусістаў 

Старшыня Англа-Беларускага 
Таварыства 


ПЕРШАЯ Ў БЕЛАРУСІ ЖАНОЧАЯ Г ІМНА ЗІЯ 


У гор. Жодзіна заснаваная першая ў 
рэспубліцы жаночая гімназія, дырэк- 
тар якое сп. А. Несан і настаўніцкі 
калектыў змагаюцца за прысваеньне ёй 
сьвятога імя Еўфрасіньні Полацкай. 

У звароце да братоў-беларусаў, пры- 
сланым у рэдакцыю «Беларуса», дырэк- 
тар А. А. Несан піша: 


У нашай гімназіі дзяўчынкі, апроч 
агульнаадукацыйных прадметаў, выву- 
чаюць паглыблены курс замежнай мо- 
вы і камп'ютэры, этыкет і мэдыцыну, 
рукадзельле і кулінарыю, бальныя 
танцы і аэробіку, цырульнае мастац- 
тва і макіяж, эканоміку і ваджэньне 
легкавых аўтамабіляў, справаводзтва і 
машынапіс. Апроч таго, у нашай гім- 
назіі дзяўчынкі набываюць прафэ- 
сію: сакратар-рэфэрэнт зь веданьнем 
замежнай мовы і ўменьнем работы на 
камп'ютэры. ... 

Пляны ў нас вялікія, на наш погляд, 
дабрародныя, але праблемаў яшчэ 
больш. Перш за ўсё -- гэта праблема з 
памяшканьнем гімназіі. Заняткі мы 
праводзім цяпер у будынку былога ра- 
бочага клюбу з трыма толькі няўтуль- 
нымі пакоямі, дзе разьмяшчаюцца 
клясы. Частку гадзін займаемася ў су- 
седняй школе, 1 дзяўчынкам даводзіц- 
ца пераходзіць з уроку на ўрок 500-мэт- 
ровую адлегласьць і ў няспрыльнае на- 
двор”е. 

Па нашай просьбе спонсары падрых- 
тавалі праект будынку гімназіі, але 
рэалізаваць гэты праект мы практыч- 
на ня можам з-за недахопу грошай. У 
праекце, на нашу радасьць, прадугле- 
джана ўсё тое, што дапаможа пасьпяхо- 
ва адрадзіць беларускую культуру і 
набыць свой нацыянальны твар, але гэ- 
та пакуль што застаецца толькі нашай 
марай. 


Непакой за стан спраў, будучыню 
гімназіі, яе лёс і пасьпяховую работу 
прымусіў нас, паважаныя браты-бе- 
ларусы, зьвярнуцца да Вас з просьбай 
аб дапамозе, бо як гаворыцца ў Бібліі: 
«Шукайце і знойдзеце! Ды аддасца вам 
за вашы добрыя справы!» Мы спадзя- 
ёмся, што сярод Вас знойдуцца дабра- 
творцы-суайчыньнікі, якія дапамо- 
гуць кволым, абаяльным, разумным і 
таленавітым даяўчынкам беларускай 
жаночай гімназіі. 

У заключэньні сардэчна запрашаем 
Вас, шаноўныя сябры, да нас у госьці. 

28 чэрвеня 1993 г. 

Наш адрас: 

Рэспубліка Беларусь 222160 

г. Жодзіна Менскай вобл. 

вул. 50 год Кастрычніка, д. 8-Б 

Жаночая гімназія 

Тэл.::3-48-60 (дырэктар) 

3-65-42 (настаўніцкая) 


ЭКСПАРТ МЕНШЫ, ІМПАРТ 
БОЛЬШЫ 


«У студзені-верасьні бягучага году 
рэспубліка экспартавала тавараў на 
525,9 мільёна даляраў, або на 2696 
менш, чым у студзені-верасьні міну- 
лага году. У агульным аб'ёме экспарту 


гна дою прадукцыі хімічнай прамысло- 


васьці прыпадаў 3190, транспартных 
сродкаў -- 1190. машын, абсталяваньня 
1 мэханізмаў -- 896. 

«Імпартавана тавараў на 555,7 мільё- 
на даляраў. У параўнаньні з адпавед- 
ным пэрыядам мінулага году імпарт 
тавараў павялічыўся на 11.790... У 
структуры імпарту доля машын, абста- 
ляваньня і мэханізмаў складае 3096, 
прадуктаў расьліннага паходжаньня -- 
2096, прадукцыі харчовай прамысло- 
васьці - 1390. (Дяржкамстат РБ. «Звя- 
зда», 4.ХІ.93) 





МІХАЛУ ЯКОВІНУ ПАТРЭБНА 
ІНВАЛІДНАЯ КАЛЯСКА 


Й 


22 а В а Я 
Міхалу Яковіну 40 год. Інвалід зь 
дзяцінства. Цяжкая хвароба змалку 
прыкавала яго да ложка. Мае сярэд- 
нюю асьвету. Піша першы. Паэзія для 
яго сталася сродкам выжываньня і 
жыцьцём. Жыве ў Менску. Друкаваўся 
толькі адзін раз - у 1942 годзе. 

Міхалавы бацькі самі хворыя і му- 
сяць даглядаць хворага да ДПЦ (дзі- 
цячы цэрэбральны параліч). 

Есьць сярод нас людзі шчодрыя і з 
добрым сэрцам, якія змаглі-б дапамаг- 
чы Міхасю. Адрас: 220002 Менск -- 2, 
вул. Чарвякова, 6-63. Міхал Яковін. 
(тэл.: 34-04-72). 


ВЕГАВОЗІАМ ВЕЎІЕУУ, Уоі. 5, 
Мо. З, Раіі 1993 


Багаты зьместам, восеньскі нумар 
англамоўнага «Беларускага Агляду» 
знаёміць чытача з прагрэсам амэры- 


. канска-беларускіх дачыненьняў праз 


прызму візыту ў Вашынгтон Старшы- 
ні ВС РБ Ст. Шушкевіча і ліста Прэ- 
зыдэнта Клінтана рэдактару «БА» 
Джоў Прайсу у адказ на пасланую ў 
Белы Дом падзяку сп. Клінтану за су- 
стрэчу зь беларускім лідэрам. 

У грунтоўна апрацаваным артыкуле 
Джоў Прайс дае таксама чытачу палі- 
тычны партрэт Старшыні ВС РБ Ст. 
Шушкевіча, разгортае цэлую пана- 
раму паглядаў беларускага лідэра на 
актуальныя пытаньні нутраной і за- 
межнай палітыкі. 

У нумары дадзены цікавы агляд 
юрыдычнае дапамогі Амэрыканскае 
Асацыяцыі Адвакатаў посткамуні- 
стычным дзяржавам Цэнтральна-ўс- 
ходняе Эўропы. 

Сталы супрацоўнік часапісу Арт 
Турэвіч аналізуе ў нумары рэха ў Бе- 
ларусі нядаўнага збройнага канфлікту 
ў Маскве. 

У нумары зьмешчаны вельмі вар- 
тасны матар'ял - транскрыпт прэскан- 
фэрэнцыі ў Менску 26 кастрычніка сё- 
лета Дзяржаўнага Сакратара ЗША 
Уорэна Крыстафэра і Старшыні ВС 
РБ Ст. Шушкевіча. 

Інфарматыўны разьдзел часапісу, 
прысьвечаны пытаньням эканомікі й 
прыватызацыі. 

Як заўсёды, «БА» памятае пра чар- 
нобыльскую бяду Беларусі. Гэтым ра- 
зам часапіс знаёміць з аналізам чарно- 
быльскай сытуацыі, зробленым веда- 
мым канадзкім экспэртам др. Дэйві- 
дам Марпэлсам, прафэсарам канадз- 
кага ўнівэрсытэту ў правінцыі Аль- 
бэрта. 

У часапісе зьмешчана інфармацыя 
пра 25-ты кангрэс БАЗА ў Нью- 
Брансьвіку. 

Багаты разьдзел «Падзеі» з выказ- 
ваньнямі беларускіх і амэрыканскіх 
газэт на актуальныя тэмы дня. 

У нумары зьмешчаная рэцэнзія на 
кнігу др. Я. Запрудніка «Беларусь на 
гістарычным скрыжваньні», а таксама 
азнаямленьне з досьледам др. Д. Мар- 
пэлса пад заг. «Беларусь - ілюзія ста- 
більнасьці». 

Артыкул Фэліксы Тышкёвіч 
«Польшча -- наш заходні сусед», напі- 
саны па сьлядох нядаўнага наведаньня 






З жыцьця ў Рычманд-Гіле, Н-Ё. 


УШАНАВАНЬНЕ ПАМЯЦІ В. 
ЮРЦЭВІЧА 


У нядзелю 31 кастрычніка адбылася 
ўспамінальная трапеза, прысьвечаная 
памяці Васіля Юрцэвіча (памёр 
29.Х.73), злажданая сп-няй Кацярынай 
Юрцэвіч і сям'ёю, а да іх далучылася І 
царкоўная ўправа прыходу Сьв. Кі- 
рылы Тураўскага. Айцец Грэгоры ад- 
служыў паніхіду. Было шмат людзей: 
сям'я, прыяцелі, вернікі царквы. 
Хоць мінула ўжо 20 год, але постаць 
Васіля Юрцэвіча паўстала сьвежай у 
тых, хто яго знаў. У часе трапезы сп. 
Кастусь Мерляк прачытаў біяграфію 
сьв. пам. В. Юрцэвіча, гаварыў аб яго- 
ным укладзе ў жыцьцё беларускай эмі- 
грацыі, а галоўна ў пабудову нашае 
царквы ў Чырманд-Гіле. Васіль 
Шчэцька коратка ўспамінаў аб жыцьці 
сьв. пам. В. Юрцэвіча ў Нью-Ерку ды 
яго рэлігійнай і грамадзкай дзейнась- 
ЦІ. 

Сп-ня Хрыстына-Гоган дзякавала 
прысутным за ўдзел у гэтых успамінах 
аб ейнцым бацьку. 


УГОДКІ ПЕРШАЕ БАГАСЛУЖБЫ 


У нядзелю 7 лістапада былі адзна- 
чаныя 21-я угодкі першае багаслужбы ў 
царкве Сьв. Кірылы Тураўскага ў Рыч- 
манд-Гіле. Абедню служыў а. Грэ- 
горы. Хорам, узмоцненым большай 
прысутнасьцю харыстых, кіраваў сп. 
С. Жамойда. У царкве было шмат лю- 
дзей. 

Пасьля літургіі адслужылі малебен 
удзячнасьці, а па ім у царкоўнай залі 
адбыўся прынагодны банкет, прыгата- 
ваны нашымі прыхаджанкамі. 

Сп. Кастусь Мерляк, старшыня цар- 
коўне ўправы, вітаў прыхаджанаў і 
гасьцей. Бяседа была гаманлівая, свая. 
Айцец Грэгоры, як заўсёды, абыходзіў 
сталы, вітаўся з кожным, гаварыў аб 
надзённых справах, вёў гутаркі на рэ- 
лігійныя і сьвецкія тэмы. 

Васіль Шчэцька 


НА ВЫДАВЕЦКІ ФОНД 
ВЕІАВОЗІАМ ВЕЎІЕУ/ 


Заміж кветак на магілу с.п. Лявона 
Вініцкага: 


Я. Запруднік ам. д. 100 
В. Кажан 70 
В. і Г. Русак 60 
М. 1 В. Сьнежка 50 
А. Рамана 40 
О. Яськевіч: 30 
Н. Кудасава 25 
Н. Вайцяхоўская Ю 
К. Вайцяхоўскі Ю 
Т. В. Будыла 10 
Ч. іЮ. Найдзюк 18; 





Беларусі, разглядае пытаньне поль- 
скае экспансіі на Беларусі, якая пра- 
водзіцца пад покрывам каталіцкае рэ- 
лігі і тэндэнцыйнай інтэрпрэтацыі 
гісторыі польскамоўнай літаратуры 
на Беларусі. 

Рэдакцыя «БА» зьвяртае ўвагу чыта- 
ча на добры прыклад, які падала др. 
Ала Рамана: зрабіла падарунак свайму 
сэнатару, падпісаўшыся для яго на Ве- 
Іагозіап Кеуіеу. Сэнатар Альфонс 
Д'Амата, дастаўшы сьвежы нумар ча- 
сапісу, прыслаў у рэдакцыю падзяку. 


Трэба думаць, што й іншыя чытачы гэ- 


тага вартаснага пэрыёдыку зробяць тое 
самае ў дачыненьні да сваіх кангрэс- 
мэнаў і сэнатараў. «Беларускі Агляд» 
рэдагуецца й выдаецца на высокім пра- 
фэсійным узроўні. Гэта выдатная «ві- 
зытная картачка» ўсіх беларускіх амэ- 
рыканцаў. «Беларускі Агляд» заслу- 
гоўвае на супрацоўніцтва, падтрымку і 
самае шырокае распаўсюджаньне. 
Адрас: ВЕГАКОЗІАМ КЕ“ІЕУ, Р.О. 
Вох 10353, Тотапсе, СА 90505, О.5.А. 

СЬВ. ў ПАМ. 
ЛЯВОН ВІНІЦКІ 


(29.11.1923 --- 15.Х.1993) 





Сьв. пам. Лявон Вініцкі нарадзіўся 
ў Нясьвіжы. Ягоны бацька, настаўнік 
па прафэсіі, быў заслужаным нацыя- 
нальным і культурна-асьветньм дзея- 
чом на Бацькаўшчыне і на эміграцыі. 
Маці Лявона, Бэнігна Вініцкая, вы- 
хоўвала дзяцей, дачку Лялю і сыноў 
Лявона й Яраслава, у беларускім духу й 
культуры. Усе трое былі вучнямі 
Беларускай Настаўніцкай Сэмінарыі 
ў Нясьвіжы, у якой Лявон працаваў 
кароткі час і як настаўнік. 

Сям'я Вініцкіх улетку 1944 году эва- 
куавалася ў Нямеччыну, дзе жыла ў ля- 
герох для «перамешчаных асобаў» 
(ДЛ) і дзе бацька нябожчыка быў ад- 
ным з актыўных сяброў Беларускага 


Нацыянальнага Камітэту. 

У 1950-х гадох Вініцкія пераехалі ў 
Злучаныя Штаты, пасяліліся ў Калі- 
форніі, у Лёс-Анджэлесе. Там у ліста- 
падзе 1972 году памёр сьв. пам. Аляксей 
ВІНІЦКІ. 

Лявон Вініцкі ў Амэрыку прыехаў 
пасьля заканчэньня ў 1954 г. Лювэн- 
скага Ўнівэрсытэту ў Бэльгіі, дзе ён 
вучыўся на факультэце сацыяльных на- 
вук. У Бэльгію Лявон прыбыў у 1949 г. 
зь Нямеччыны, дзе працаваў у дырэк- 
цыі УНРРА. У Лювэне думаў працяг- 
ваць дэнтыстыку, але хутка пераклю- 
чыўся на флямандзкі факультэт палі- 
тычных і сацыяльных навукаў. Браў 
удзел у грамадзкім жыцьці: пару разоў 
выбіраўся ва ўправу Беларускага Сту- 
дэнцкага Згуртаваньня, быў сябрам уп- 
равы Саюзу Беларусаў Бэльгіі (рэфэ- 
раэнт сацыяльных справаў). Дапамагаў 
беларускім работнікам, асабліва ў 
раёнах флямандзкай мовы. Сьпяваў у 
беларускім студэнцкім хоры, браў 
удзел у беларускім грамадзкім жыць- 
ЦІ. 

Нябожчык быў сьціплым сьведамым 
беларусам, моцна прывязаным да баць- 
коў, глыбока адчуваў сыноўскія аба- 
ВЯЗКІ. 

Сябры й знаёмыя нябожчыка вельмі 
шкадуюць, што цяжкая хвароба перад- 
часна абарвала ягонае жыцьцё. Няхай- 
жа будзе лёгкай яму амэрыканская зя- 


мелька і сьветлы ўспамін сярод былых 


вучняў Нясьвіжскае сэмінарыі ды Лю- 
вэнскага Унівэрсытэту. А ўсёй сям'і 
Лявона Вініцкага самыя шчырыя й 
глыбокія спачуваньні. Сябры 





«У НАС ТАК БЫЛО И ТАК БУДЕТ» 


Гэта так мяне прывітаў у Берасьці 
27 чэрвеян 1993 г. а гадзіне 2-й раніцы 
п'яны начальнік таможнага аддзелу 
(мытні). 

Ня ведаю, што за прычына - цягнік 
у Тэрэспалі стаяў аж дзьве гадзіны. 
Пры ўезьдзе на Беларусь зьявіўся афі- 
цэр пагранічнае службы для кантролю 
пашпартоў. Я быў толькі адзін з 
брытанскім пашпартам, калі афіцэр 
праверыў мой паштарт, а тады запытаў 
па-расейску: «А у вас виза есть?» Адка- 
зваю па-беларуску: «Няма». Афіцэр: 
«Плохо». Пытаюся: «Чаму нядобра? 
Візу-ж можна атрымаць тут пры ўезь- 
дзе». Афіцэр: «Да, можно получить, 
но надо заплатить 60 долларов». Мой 
адказ: «Я прыгатаваны заплаціць колькі 
зажадаеце». Афіцэр: «А у вас ешё 
какие документы есть?» Адказваю: «Я 
ніякіх больш дакумэнтаў з сабою не 
важу; ня ведаю, якія дакумэнты вам 
больш патрэбныя». І далей кажу: «Пра- 
бачце, але я вельмі рашчараваны. Я 
прыехаў у вольную незалежную Бела- 
рускую дзяржаву і ня чую беларускага 
слова». Афіцэру стала сорамна, бо, як 


аказалася, ён вельмі прыгожа гутарыў 
па-беларуску, і сам беларус. 


Калі мы прыехалі на станцыю, афі- 
цэр завёў мяне ў месца, дзе выдаюць 
візы. Гэта, па-просту, брудная будка, 
няма дзе выпаўніць анкету і ня было 
дзе схавацца ад дажджу. 


Пасьля атрыманьня візы мне трэба 
было, каб мытны аддзел прылажыў 
пячатку на маёй дэклярацыі. Началь- 
нік мытні загадаў свайму падуладнаму 
пералічыць мае грошы. Тады я ў адказ 
начальніку сказаў: «Я аб'ехаў паўсьве- 
ту, але з такім яшчэ нідзе не спаты- 
каўся». А ён мне: «У настак было и так 
будет». 


Мне было сорамна заўважыць пры 
ад'езьдзе зь Берасьця, што афіцэры па- 
гранічнае службы ходзяць па пэроне з 
расшпіленымі мундзірамі, з рукамі ў 
кішэні, кураць, шапкі на палтыліцы 
або набакір. А некаторыя п'яныя. Та- 
кое штосьці пакідае вельмі дрэннае 
ўражаньне аб нашай Бацькаўшчыне- 
Беларусі. 

Хведар Кажаневіч 





ВІЛЕНСКАЕ БЕЛАРУСКАЕ 
ЗГУРТАВАНЬНЕ ПАЛІТЫЧНЫХ 
ВЯЗЬНЯЎ 


У другой палавіне сёлетняга году ў 
сталіцы Летувы было заснаванае Ві- 
ленскае Беларускае Згуртаваньне 
Палітычных Вязьняў (ВБЗПВ). Сяб- 
ры Згуртаваньня -- былыя палітыч- 
ныя вязьні бальшавіцкіх, а таксама 
польскіх і нямецкіх турмаў і лягероў: 
пэдагогі, аграномы, настаўнікі, ін- 
жынеры, а таксама былыя юнакі Саю- 
зу Беларускай Моладзі, якім у мамэнт 
арышту было па 16-17 гадоў. Сябры 
ВБЗПВ спадзяюцца на падтрымку з 
боку замежных суродзічаў. Дапамога 
патрэбная для выданьня ўспамінаў і 
дакумэнтаў аб лягерным мінулым -- 
каб засталася памяць аб беларускіх па- 
кутніках. 


ЦІ БУДУЦЬ НА БЕЛАРУСІ 
ВЫБАРЫ? 


На Беларусі ўсе гавораць пра выба- 
ры новага Вярхоўнага Савету і шмат 
хто рыхтуецца да гэтага. У кастрыч- 
ніку сёлета было ўтворанае аб'яднань- 
не дэмакратычных сілаў «Вясна-94», у 
якое ўвайшлі розныя партыі, згурта- 
ваньні, арганізацыі, групы й прыват- 
ныя асобы. 

З другога боку, палкоўнік Сяргей 
Гайдукевіч, лідэр г. зв. Беларускага 
Народнага Руху, у які ўвайшлі 19 про- 
камуністычных і прорасейскіх пар- 
тыяў і арганізацыяў, сказаў газэце 
«Рэспубліка» (4.Х1): калі хто-небудзь 
думае, што выбары адбудуцца ўвесну 
наступнага году, дык той «моцна памы- 
ляецца». «Я думаю, -- сказаў Гайду- 
кевіч, -- што Вярхоўны Савет не за- 
хоча «марнаваць мільярды рублёў» у 
часе, калі рэспубліка перажывае эка- 
намічны крызіс. (ЕВІ5, 18.ХІ.93) 


«БЕЛАРУСКІ ДАЙДЖЭСТ. Часапіс 
беларускага замежжа ў Амэрыцы», 
Хе 1, лістапад 1993 

У першым нумары гэтай новай пу- 
блікацыі газэтнага фармату (9 ст.) 
зьмешчаныя перадрукі зь беларускіх 
айчынных газэт (на жаль, без зазна- 
чэньня крыніцы, наўсуперак агульнай 
практыцы ў падобных дайджэстах), зь 
беластоцкага беларуска-польскага 
“Стазорі5”-у і аднаго матар'яду з амэ- 
рыканскай газэты. У нумары зьмешча- 
ны таксама гумар, ілюстрацыі, 
картуны. 


Выдавец-рэдактар М. Прускі у зва- 
роце да чытачоў піша, што «Белару- 
скае замежжа павінна дакладна ве- 
даць, штоб абдываецца 'там” І 'тут' і 
абяцае «старацца інфармаваць аб усім, 
што, на нашу думку, можа цікавіць на- 
шае замежжа». 

Выдавец таксама піша: «Так, дапа- 
мога нам вельмі патрэбная як мараль- 
ная, так і матэрыяльная». 

Абведзьве формы дапамогі трэба на- 
кіроўваць на адрас: ВеіІагізіап Ріеезі, 
1086 Еогезі НІ 5Е, бгапа Варід5, МІ 
49546, О.5.А. Тгі.: (616) 942-0108. 





ВАШ ЛІСТ У БЕЛАРУСЬ МОГ 
АПЫНУЦЦА НА МАСКОУСКІМ 
СЬМЕТНІК У 


Адзін з чытачоў «Беларуса» дастаў 
нядаўна ліст ад незнаёмца з Масквы, 
які працаваў шофэрам на грузавіку, 
вывозіў з гораду сьмяцьцё. У сьмяцьці 
гэным ён бачыў шмат расьпячатаных 
канвэртаў з Амэрыкі, Аўстраліі і Ня- 
меччыны, шмат паштовак з каляднымі 
й навагоднімі віншаваньнямі. Усё гэ- 
та -- сьляды незаконнага расьпячат- 
ваньня замежнае пошты ў пошуках ва- 
люты з мэтай крадзежы яе. Канвэрты, 
зразумела, выкідаюцца ў сьмяцьцё. 

Сумленны грузчык, наткнуўшыся на 
пусты канвэрт нашага суродзіча, жы- 
хара штату Канэктыкэт, напісаў яму аб 
вандалізьме, які дзеецца на маскоў- 
скім перасыльным пункце. 

Рэдакцыя «Беларуса» мае асновы 
меркаваць, што найбольш шансаў 
дайсьці да адрасата ў лістоў, якія вы- 
сылаюцца заказной поштай і, пажа- 
дана, з запатрабаваньнем паквітавань- 
ня аб атрыманьні. 





Менск, 31 кастрычніка 1993 г. 


Хай будзе Яму зямля пухам! 


СЬП. ПАМ. СЯРГЕЙ КАРНІЛОВІЧ 


Сумная вестка прыйшла ў Беларусь напярэдадні Дзядоў. Нас пакінуў Сяр- 
гей Карніловіч -- сумленны, спагадлівы, працавіты чалавек, глыбока адда- 
ны беларускай ідэі. Ягоная ахвярная праца на карысьць адраджэньня Баць- 
каўшчыны зазначылася гэткімі значнымі ўчынкамі, як стварэньне цэнтру 
«Полацак», як арганізацыя й дастава дапамогі беларускім дзецям, пацяр- 
пелым ад Чарнобыля, і шматлікімі іншымі добрымі справамі. Кіраўніцтва, 
Сакратарыят і Ўправа Беларускага Народнага Фронту «Адраджэньне» глы- 
бока смуткуюць з прачыны сьмерці сьв. пам. Сяргея Карніловіча і шчыра 
спачуваюць родным, блізкім, сябрам нябожчыка. 


«БЕЛАРУСЬ ДАВЕДВАЕЦЦА, 
ШТО АДЛУЧЭНЬНЕ ДАЕЦЦА 
ЦЯЖКА» 


Пад гэткім загалоўкам лёнданская 
газэта Еіпапсіа! Тітез (12.Х.93) зьмясь- 
ціла рэпартаж сваіх двух карэспандэн- 
таў, Мат'ю Камінскага і Антоні 
Робінсана, якія пішуць пра эканаміч- 
ныя цяжкасьці Рэспублікі Беларусь, 
ейную запазычанасьць у Расеі, 
«слабую базу нацыяналізму», «непа- 
слабны камуністычны кантроль ураду 
й эканамічных рэформаў», а таксама 
зьмілітарызаваную прамысловасьць і 
заражаную чарнобыльскай радыяцыяй 
тэрыторыю. 

«Масавыя пратэсты, -- піша газэ- 
та, -- ніколі ня былі пашыранай зья- 
вай палітычнага жыцьця Беларусі. 
Але занепакоенасьць, што эканаміч- 
ныя цяжкасьці могуць піхнуць і Бела-:- 
русь і Украіну ў перабудаваную ра- 
сейскую імпэрскую структуру, прысь- 
пешылі справу заходняй дапамогі і 
ўзбудзілі занепакоенасьць заходніх 
плянавікоў». 














Ад імя кіраўніцтва, Сакратарыяту, 
Управы БНФ «Адраджэньне» - 
Валянцін Голубеў 

Валянціна Трыгубовіч 

Вінцук Вячорка 







НА ВЫДАВЕЦКІ ФОНД «БЕЛАРУСА» 


Ад нашага прадстаўніка сп. Б. Даніловіча пад- 
піска й ахвяры: 


А. Субота ам. дал. 100 
Л. Стагановіч 100 
Б. Даніловіч 50 
Р. Галяк 50 
П. Кулеш 40 
П. Алексы 30 
Ю. Азарка 25 
а. Я. Мол 25 
В. Артон 25 
Л. Грант 25 
Р. Жук-Грышкевіч 25 
В. Касьцюкевіч 25 
Г. Арцюшэнка 25 
Т. Кольба 25 
П. Нядзьвецкі 25 
А. Шастак 25 
Б. Рагуля 25 
З. Балкоўская 25 
З продажу 5 

Прыслалі беспасярэдня ў Рэдакцыю: 


Заміж кветак на магілу с.п. Лявона. 
Вініцкага: 


Н. Кудасава 50 
Я. Запруднік 50 
К. Стасевіо 30 
З. іВ. Кіпель 25 
Б. і В. Стус 25 
К. Стус-Сэрдэр 20 
П. і М. Белы 20 
К. Вайцяхоўскі 15 
Т. 1 В. Будыла 15 
Г. Бугай 15 
Н. Вайцяхоўская 10 


Заміж кветак на магілу с.п. С. Карніловіча: 


В. 1 З. Кіпель 100 
Я. Запруднік 100 
А. Лашук 28 


Сабраныя заміж кветак на магілу с.п. С. Карні- 
ловіча Беларускім Каардынацыйным Камітэтам 
у Чыкага: 


В. і В. Рамук 50 
А. Занковіч 50 
М. Кучура ў) 
І. Пануцэвіч 20 
А. і Л. Беленіс 20 
В. Махнач Ю 
Н. Мароз 0 
М. Махнач 5 
Н. Жызьнеўскі 5 
В. Мазура 5 
А. Чарнэцкая 5 


Заміж кветак на магілу с.п. Лёліку Вініцкаму: 


К. Стасевіч 30 
Б. і В. Стус 25 
В. і З. Кіпель 25 
Я. Запруднік 25 
К. Шэлест-Сэрдэр 20 
П. 1 М. Белы Ю 
К. Вайцяхоўскі 15 
Г. Бугай 15 
Т. і В. Будыла 15 
Н. Вайцяхоўская Ю 


